



மாருதி Money Exchange (Pvt) Ltd.
இல.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

இல.285, காலி வீதி, வெள்ளவத்தை, கொழும்பு 06
T.P: 011 236 2086

இவ் அனைத்து சேவைகளையும் இங்கு வழங்குகிறோம்.

MoneyGram மணிராம் பணப்பரிமாற்றம்
Ria ரியா பணப்பரிமாற்றம்
WESTERN UNION வென்ரேன் யூனியன் பணப்பரிமாற்றம்

Email : news@eelanadu.lk மலர் : 01 03.11.2021 புதன்கிழமை இதழ் : 333 பக்கங்கள் : 16



'ஒரே நாடு ஒரே சட்டம்' செயலணியை நிராகரிக்கிறோம்

தமிழ், முஸ்லிம் கட்சிகள் கூட்டாக அறிவிப்பு

யாழ்ப்பாணம், நவம்பர் 03

“ஒரே நாடு ஒரே சட்டம்” என்ற கோட்பாட்டை முன்னெடுப்பதற்கு அமைக்கப்பட்டிருக்கும் ஜனாதிபதி செயலணி ஒற்றுமை இன்மையையும், பிரிவினையையும் ஏற்படுத்தக்கூடிய பெரும் ஆபத்தைக் கொண்டிருப்பதால் அதனை திட்டவாட்டமாக நிராகரிக்கிறோம்”, என்று யாழ்ப்பாணத்தில் நேற்று கூடிய தமிழ் பேசும் கட்சித் தலைவர்கள் தீர்மானம் நிறைவேற்றினர்.

கிளிநொச்சி மாவட்டத்தில் 10 மாணவர்களுக்கு தொற்று

அவதானமாக நடந்துகொள்ளுமாறு சுகாதார பணிப்பாளர் கோரிக்கை

கிளிநொச்சி, நவ. 03
கிளிநொச்சியில் நேற்று முன் தினம் அடையாளம் காணப்பட்ட 20 பேரில் 10 பேர் 16 வயதுக்கு குறைந்த பாடசாலை மாணவர்கள் என்பதையும், பண்டிகைக் காலத்தில் சுகாதார நிலையை உணர்ந்து ஒத்துழைத்து செயல்படுமாறும் கிளிநொச்சி பிராந்திய சுகாதார சேவைகள் பணிப்பாளர் மருத்துவர் என். சரவணபவன் தெரிவித்துள்ளார்.
கோவிட் பரவல் மற்

572 தொற்றாளர்கள் நேற்று அடையாளம்

கொழும்பு, நவ. 03
நாட்டில் மேலும் 572 பேர் கொரோனா தொற்றுடன் நேற்று அடையாளம் காணப்பட்டுள்ளனர் என்று சுகாதார அமைச்சின் தொற்றுநோயியல் பிரிவு தெரிவித்துள்ளது.
இதையடுத்து, நாட்டில் இதுவரை அடையாளம் காணப்பட்ட கொரோனா

நல்லூர் கந்தசஷ்டி திருவிழா; பக்தர்களுக்கு அனுமதியில்லை

நேரலையாக ஒளிபரப்பு ஏற்பாடு

யாழ்ப்பாணம், நவ. 03
வரலாற்று சிறப்புமிக்க நல்லூர் கந்தசுவாமி ஆலயத்தில் 'பிலவ' வருட கந்தசஷ்டி உற்சவம் எதிர்வரும் 05 ஆம் திகதி ஆரம்பமாகி 11ஆம் திகதி வரை இடம்பெறவுள்ளது. திருவிழா நேரத்தில் மட்டும் பக்தர்களுக்கு அனுமதியில்லை என்று அறிவிக்கப்பட்ட

உயர்ந்த பட்ச சமஷ்டிக் கட்டமைப்பின் கீழ் அதிகார பகிர்வே நிரந்தர தீர்வாகும்

அதற்கு இந்தியா முற்பட வேண்டும் என்கிறார் விக்னேஸ்வரன்

யாழ்ப்பாணம், நவ. 03
“இலங்கைத் தீவில் தமிழ் பேசும் மக்கள் ஒரு தேசம். வடக்கு கிழக்கு அவர்களின் மரபுவழி தாயகம். பராதினப் படுத்தாத சுயநிர்ணய உரிமைக்கு அவர்கள் உரித்துடையவர்கள் என்பவை ஏற்றுக் கொள்ளப்பட்டு இணைந்த வடக்கு கிழக்கில் உயர்ந்தபட்ச சமஷ்டி அதிகார கட்டமைப்பு ஒன்றின் கீழ் ஏற்படுத்தப்படும் அதிகார பகிர்வே தேசிய இனப்பிரச்சனைகளை நிலையான தீர்வாகும். சமஷ்டி கட்டமைப்பின் கீழ் இத்தகைய ஒரு நிலையான தீர்வினை ஏற்படுத்துவதற்கு இந்தியா எல்லா



வீட்டிற்கும் வேலைக்கும் வாசற்படியில் Door to Door delivery

Any time Including Curfew
தங்கும் அறைகள், உணவகம் / Rooms & Restaurant

இறைச்சி கோழி **Vironthu @ Yarl Pardy**
49-51 அம்பன் வீதி, நல்லூர், யாழ்ப்பாணம். Amman Road, Nallur, Jaffna.

அறுசுவை உணவுகளை பெற்றுக்கொள்ள அழையுங்கள்

VISA, Mastercard, UnionPay

077734 0026
021222 6868

இப்படியும் நடக்கிறது...!

டான் ரீ. வி. - ஈழநாடு குழுமத்தின் தலைவர் குக நாதன் மேடைகளில் பல தடவை சொல்லிய கதை ஒன்றுதான் இப்போது ஞாபகத்திற்கு வருகின்றது. 'எங்கட அப்பு தீவில் இருந்து மாதத்தில் ஒரு தடவை தான் பட்டினத்திற்குப் போய்வருவார்.

தேவையான பொருட்கள் எல்லாவற்றையும் வாங்கி வரும் அப்பு, தனக்குத் தேவையான வெற்றிலைகளையும் ஒரு மாதத்திற்கு வாங்கி வந்துவிடுவார்.

வெற்றிலைகள் காய்ந்து போய்விடக்கூடாது என்பதற்காக வீட்டுக் கிணற்றடியில் ஒரு வெள்ளைத்துணியில் சுற்றி வைத்து விடுவார்.

அவ்வப்போது கிணற்றில் தண்ணீர் அள்ளுபவர்கள் அதனையும் ஈரப்படுத்து வைப்பார்கள்.

ஈரத்துணியால் சுற்றிவைக்கப்பட்ட வெற்றிலைகள் எப்போதும் ஈரமாக இருக்கும்.

அப்பு, அடுத்தநாள் வெற்றிலைப் பொட்டலத்தைத் திறந்து பார்ப்பார். மேலே இருக்கின்ற வெற்றிலைகள் ஈரத்தில் பழுத்து அழுகிப்போய் இருக்கும்.

அப்பு நினைப்பார், இன்றைக்கு இந்த பழுத்த (அழுகிய) வெற்றிலையைச் சாப்பிடுவோம். நாளைக்கு உள்ளே இருக்கின்ற அழுகாத வெற்றிலையைச் சாப்பிடலாம் என்று.

அடுத்தநாள் வெற்றிலைப் பொட்டலத்தைத் திறப்பார், அப்போதும் மேலே இருந்தவை பழுத்துப்போய் இருக்கும். அன்றும் அப்பு அதே நினைப்பில் பழுத்ததையே சாப்பிடுவார்.

இப்படியே ஒவ்வொரு நாளும் நடக்கும். கடைசியில் எங்கட அப்பு வாழ்நாள் முழுக்க சாப்பிட்டது பழுத்த (அழுகல்) வெற்றிலைதான்.

இதுதான் அவர் சொல்லுகின்ற அந்தக் கதை!

இதேபோலத்தான், நமது அரசியலும் அரசியல்வாதிகளின் நடவடிக்கைகளும் இருந்து கொண்டிருக்கின்றன.

இவைபற்றி எழுதுவதால் எதுவும் நடந்துவிடப்போவதில்லை என்பதை தெரிந்துகொண்ட பின்னரும், நேரத்தை வீணடிக்கிறோம் என்பதை தெரிந்து கொண்ட பின்னரும் இந்தப் பத்தி தேவைதானா என்று மனதில் எழுந்த கேள்விக்கு விடை கிடைக்கவில்லை. அதனால், இதனை எழுதுவதை தவிர்த்து வந்தேன்.

நேற்று வடக்கு மாகாணத்தின் முக்கிய அதிகாரி ஒருவர் ஒரு பழைய பத்திரிகை ஒன்றின் முதல்பக்கத்தை வடல்-அப் செயலி மூலம் அனுப்பிவிட்டு தொடர்பு கொண்டார்.

அவர் தொடர்புகொண்டது, அந்தப் பத்திரிகைச் செய்தி பற்றி கதைப்பதற்காக. ஆனால், அவர் தொடர்பு கொண்டபோது நான் அதனைப் பார்த்திருக்கவில்லை.

ஆனாலும் அவரிடம் இன்றைய சில அதிகாரிகள் பற்றி கதையைத் தொடங்கியதும், மனுசன் 'ஐயோ... அது களைப் பற்றி கதைச்சால் நீங்கள் கதையோட அதைப் பற்றி எழுத, வில்லங்கமாகிப் போயிடும' என்றார்.

'உங்களைப்போல ஆக்களுக்கு வில்லங்கம் தரக் கூடாது எண்டுதானே எழுதாமல் விட்டுட்டன்' என்றேன்.

அவர், என்னைப்பற்றி எழுதுறதெண்டாலும் பரவாயில்லை. எழுதுங்கோ. ஆனால், எழுதாமல் விட்டிடாதேங்கோ என்றார்.

அவர் கதைத்துமுடிந்த பின்னர்தான் அவர் அனுப்பிய அந்த பத்திரிகையை பார்த்தேன்.

யாழ்ப்பாணத்திலிருந்து 'ஈழநாடு' வாரமலராக வெளிவரத் தொடங்கியிருந்த ஆரம்பகாலம். ஜனவரி 2ஆம் திகதி 1960ஆம் ஆண்டு வெளியான ஈழநாடு பத்திரிகையின் முதலாம் பக்கம் படமாக அனுப்பப்பட்டிருந்தது.

அதில் என்ன விசேசம், அதை ஏன் அனுப்பினார் என்பது தெரியவில்லை. ஆனால், அதில் இடம்பெற்றிருந்த செய்தி ஒன்று மட்டும் இந்த ஊர்க்குருவிக்கு உறுத்தியது.

அந்தப்பத்திரிகைகளின் தலைப்புச் செய்தி: தமிழருக்கு எப்போது விமோசனம்: எம்.பி.க்கள் ஒன்றுபடுவார்களா? தமிழ் மக்களின் ஆசை!

இதுதான் அந்தத் தலைப்புச் செய்தி.

அறுபத்தியொரு ஆண்டுகளுக்கு முன்னர் வெளிவந்த அந்தச் செய்தி, இன்றும் எந்த மாற்றமும் இன்றி மறுபிரசுரம் செய்வதற்கு பொருத்தமானது.

அதிகம் ஏன் சில தினங்களுக்கு முன்னரும் இது போன்ற ஒரு செய்தியை 'ஈழநாடு' வெளியிட்டிருந்தது.

அப்பு வெற்றிலை சாப்பிட்டதுபோல சாப்பிட்டுக் கொண்டிருக்கப் போகிறோமா? அல்லது தவறுகளை உணர்ந்து இனியாவது சிந்திக்கப் போகிறோமா?

- ஊர்க்குருவி.

இன்று இடம்பெறுவது ஆர்ப்பாட்டம் மட்டுமே!



கொழும்பு, நவ. 03

இன்று இடம்பெறுவது வேலைநிறுத்தமல்ல எனவும் இது ஆர்ப்பாட்டம் மாத்திரமே என என மின்சார சபையின் ஒன்றிணைந்த தொழிற்சங்கம் தெரிவித்துள்ளது.

மேலும் இன்று இடம்பெறவுள்ள எதிர்ப்பு நடவடிக்கையை தொடர்ந்து போராட்டம் இடம்பெறும் திகதிகள் அறிவிக்கப்படும் எனவும் கூறப்பட்டுள்ளது.

தேசிய வளங்களை விற்பனை செய்வதற்கு எதிர்ப்பு தெரிவித்து எரிபொருள், துறைமுக மற்றும் மின்சார ஒன்றிணைந்த தொழிற்சங்கங்களினால் ஏற்பாடு செய்யப்பட்டுள்ள ஆர்ப்பாட்டம் இன்று கொழும்பில் இடம்பெறவுள்ளதாக அந்த சங்கத்தின் ஒருங்கிணைப்பாளர் ரஞ்சன் ஜயலால் தெரிவித்தார்.

கந்தசஷ்டி பக்தி இசை

யாழ்ப்பாணம், நவ. 03

இந்து சமய, கலாசார அலுவல்கள் திணைக்களத்தின் ஏற்பாட்டில், கந்தசஷ்டி விரத புண்ணிய காலத்தில், ஸ்ரீஸ்ரீ ஆறுமுகநாவலர் மணிமண்டபத்தில், மாலை 3 தொடக்கம் 4 மணிவரை முருக பக்திப் பாடல்கள் இசை அர்ச்சனை நிகழ்வு இடம் பெறவுள்ளது.

இதன்படி, கந்தசஷ்டி முதலாம் நாளான வெள்ளிக்கிழமை இசைக் கலைமாணி, பண்ணிசைக் கலாவித்தகர், சங்கீத கலாவித்தகர் சந்திரிகா கணேசம்பரன், கலாவித்தகர் ஹிமாலினி சுகந்தன் இணைந்து வழங்கும் 'திருமுருக கீர்த்தனம்' நிகழ்வு இடம்பெறவுள்ளது.

இரண்டாம் நாளான சனிக்கிழமை, இளம் சைவப்புலவர், திருமுறை நெறிச்செல்வர் ஜெயராசா அருள்தாஸ் குழுவினர் வழங்கும் 'முருக பக்திப் பாடல்கள்' இசை நிகழ்வு.

மூன்றாம் நாளான ஞாயிற்றுக்கிழமை, இணுவையூர் ஞானஏந்தல் மா. ந. பரமேஸ்வரன் குழுவினர் வழங்கும் 'திருப்புகழ் கச்சேரி'

நான்காம் நாளான திங்கட்கிழமை, இணுவில் சிவகாமி அம்மன் அறநெறிப் பாடசாலைக் குழுவினர் வழங்கும் 'முருக பக்திப் பஜனை.'

ஐந்தாம் நாளன்று செவ்வாய்க்கிழமை, நவாலியூர் கதிர்காம முருகன் பஜனைக் குழுவினர் வழங்கும் 'முருக நாம பஜனை' இடம்பெறவுள்ளது.

நிறைவு நாளான புதன்கிழமை, கந்தரோடை, ஆலடி, வீரகத்தி விநாயகர் பண்ணிசைக் குழுவினர் வழங்கும் 'முருகா சரணம்' பஜனை நிகழ்வு இடம்பெறவுள்ளது.

இந்த நிகழ்வுகள் நிகழ்வு ஒம் தொலைக்காட்சி அலைவரிசையிலும் சிவன் தொலைக்காட்சி அலைவரிசையிலும் ஒளிபரப்பாகவுள்ளன. (ஐ)

வடமாகாண மரநடுகை மாதம் 03 கார்த்திகை 2021

“எவரொருவர் மரங்களை நாட்டுகின்றாரோ, அவர் தன்னைவிட மற்றவர்களை அதிகம் நேசிப்பவராவார்.”

- தோமஸ் ஃபுல்வர் (இங்கிலாந்து வரலாற்றாளர்)



03.11.2021
புதன்கிழமை

நேரம்	தரம்	
05.15	தரம்-06	கணிதம்
06.00	தரம்-07	விஞ்ஞானம்
06.45	தரம்-08	விஞ்ஞானம்
07.30	தரம்-09	புவியியல்
08.15	தரம்-10	ஆலோசனை
09.00	மாணவர்களுக்கானது	அரசியல்
09.15	க.பொ.த.உயர்தரம்	கணக்கீடு
10.15	க.பொ.த.உயர்தரம்	இரசாயனவியல்
11.15	க.பொ.த.உயர்தரம்	General knowledge
12.15	06 TO சாதாரணதரம்	English
12.30	க.பொ.த. சா.தரம்	English
01.15	க.பொ.த. சா.தரம்	தமிழ்
02.00	க.பொ.த. சா.தரம்	ICT
02.45	க.பொ.த. சா.தரம்	புவியியல்
03.30	க.பொ.த. சா.தரம்	தமிழ் இலக்கியம்
04.15	க.பொ.த. சா.தரம்	Live Telecast கணிதம்
05.00	A/Lவினாத்தாள்	புலமைப்பரிசில்
06.00	தரம்-05	மாதிரி வினாத்தாள்
07.00	A/Lவினாத்தாள்	மறுஒளிபரப்பு-LIVE கணிதம்
	மறு ஒளிபரப்பு	அனைத்துப்பாடங்களும்
08.00	தரம்-05	புலமைப்பரிசில்
		மாதிரி வினாத்தாள்
09.00	க.பொ.த.உயர்தரம்	அரசியல்
10.00	க.பொ.த.உயர்தரம்	கணக்கீடு
11.00	க.பொ.த.உயர்தரம்	இரசாயனவியல்
12.00	06 TO Learning English	English
12.45	க.பொ.தா சா.தரம்	English
01.30	க.பொ.தா சா.தரம்	தமிழ்
02.15	க.பொ.தா சா.தரம்	ICT
03.00	க.பொ.தா சா.தரம்	புவியியல்
03.45	க.பொ.தா சா.தரம்	தமிழ்இலக்கியம்
04.30	தரம்-10	புவியியல்



03.11.2021
புதன்கிழமை

நேரம்	தரம்	
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	கதை
07.30	முன்பள்ளி	ஆரம்பநிலை பாடங்கள்
08.15	தரம்-01	தமிழ்
09.00	தரம்-02	சமயம்
09.45	தரம்-03	தமிழ்
10.30	தரம்-03	சுற்றாடற்கல்வி - paper
11.15	தரம்-04	தமிழ்
12.30	தரம்-04	Computer
01.15	தரம்-05	தமிழ்
02.00	தரம்-05	சுற்றாடற்கல்வி - paper
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	கதை
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoon
05.15	தரம்-02	சமயம்
06.00	தரம்-03	தமிழ்
06.45	தரம்-03	சுற்றாடற்கல்வி - paper
07.30	தரம்-04	தமிழ்
08.15	தரம்-04	Computer
09.00	தரம்-05	தமிழ்
09.45	தரம்-05	சுற்றாடற்கல்வி-paper
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	தமிழ்
12.30	தரம்-03	சுற்றாடற்கல்வி - paper
01.15	தரம்-04	தமிழ்
02.00	தரம்-04	Computer
02.45	தரம்-05	தமிழ்
03.30	தரம்-05	சுற்றாடற்கல்வி - paper
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு



பிலவ வருடம், ஐப்பசி 17

“ஏசுவார்கள், ஏரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்” - யோகர் சுவாமிகள்.

E-mail: editor@eelanadu.lk, news@eelanadu.lk
தொலைபேசி : 021 730 1370

13இல் ஒன்றுபடுதல் ஏன் அவசியம்?

இலங்கையின் சமாதான முன்னெடுப்புக்களின் பிரதான ஏற்பாட்டாளரான, நோர்வேயின் முன்னாள் அமைச்சர் எரிக் சொல்ஹெய்ம், தமிழர் தரப்புக்கள் ஒற்றுமையாக செயல்பட வேண்டியதன் அவசியத்தை வலியுறுத்தியிருக்கின்றார். சர்வதேச ஊடகமொன்றிற்கு வழங்கிய நேர்காணல் ஒன்றின்போதே அவர் இதனை தெரிவித்திருக்கின்றார். 13ஆவது திருத்தச் சட்டத்தை இந்தியா தொடர்ந்தும் வலியுறுத்தி வருகின்றது. இந்தியப் பிரதமரும் அதனை குறிப்பிட்டிருக்கின்றார். அந்தவகையில் தான் அதனுடன் உடன்படுகிறார் எனவும் அவர் தெரிவித்திருக்கின்றார். தமிழ்த் தேசிய அரசியலை பிரதிநிதித்துவம் செய்யும் பெரும்பான்மையான கட்சிகள் இந்த விடயத்தில், ஓரணியாக கலந்துரையாடிவரும் சூழலில்தான், அவரின் மேற்படி கருத்து வெளியாகியிருக்கின்றது.

பொதுவாகவே, ஈழத் தமிழர் அரசியல் தொடர்பில் பேசுகின்ற வெளி நாட்டவர்கள் ஒரு விடயத்தை தவறாமல் கூறுவதுண்டு. அதாவது ஈழத் தமிழர் தரப்புக்கள் சில விடயங்களில் ஒற்றுமையாக செயல்பட வேண்டும். அந்தளவிற்கு ஈழத் தமிழர்களின் ஒற்றுமையின்மை பிரபலமான ஒன்றாக இருக்கின்றது. அதேவேளை நீங்கள் உங்களுக்குள் சில விடயங்களில் ஒன்றுபட்டு நிற்காவிட்டால், வேறு எவரும் உங்களுக்கு எதனையும் செய்ய முடியாது என்பதையும் தான் அவர்கள் கூறமுற்படுகின்றனர். அண்மையில், இலங்கைக்கு விஜயம் செய்திருந்த இந்திய வெளிவிவகார செயலரும் கூட்டமைப்பிடம் இதனைத்தான் வலியுறுத்தியிருந்தார். அதனை இலங்கை தமிழ் அரசு கட்சி விளங்கிக் கொண்டதோ இல்லையோ ஆனால், கூட்டமைப்பின் பங்காளிக் கட்சிகளான ரெலோவும் புளொட்டும் தெளிவாகப் புரிந்துகொண்டன.

பெரும்பான்மையான கட்சிகள் ஒன்றுகூடி விடயங்களை ஆராய்கின்ற போது, அதிலிருந்து இலங்கை தமிழ் அரசு கட்சி விலக முயற்சிப்பதானது, சந்தேகங்களையே ஏற்படுத்துகின்றன. இது தொடர்பில் மாவை சேனாதி ராஜா கூறியிருக்கும் பதிலும் வலுவான ஒன்றாக தெரியவில்லை. தமிழ் அரசு கட்சியின் அரசியல் குழுக் கூட்டத்தில் கலந்துரையாடிய பின்னர்தான் கூட்டத்தில் பங்குகொள்வோம் என்று மாவை கூறுகின்றார். இது ஒரு வலுவான காரணமாகத் தெரியவில்லையே! ஏனெனில், அண்மையில் தமிழ் அரசு கட்சியின் பாராளுமன்ற உறுப்பினர்கள் அரசியல் குழுவில் கலந்துரையாடிவிட்டா, மீனவர் போராட்டம் தொடர்பில் முடிவெடுத்தனர்? தமிழ் அரசு கட்சியின் அரசியல் குழுவில் ஆராய்ந்த பின்னர்தானா இதுவரையில் அனைத்து முடிவுகளும் எடுக்கப்பட்டிருக்கின்றன?

தமிழ் அரசுக் கட்சியின் தலைவர் மாவை சேனாதிராஜா ஏற்கனவே பங்காளிக் கட்சிகள் மற்றும், விக்னேஸ்வரன் தலைமையிலான கூட்டணி கட்சியினர்களோடு பல்வேறு கலந்துரையாடல்களில் ஈடுபட்டிருக்கின்றார். அப்போது தமிழ் அரசு கட்சியின் அரசியல் குழுவிற்கு என்ன நடந்தது?

ஒன்றுபடுவதை தவிர்ப்பதற்கான காரணங்களை கண்டுபிடிப்பது மிகவும் இலகுவானது. ஆனால், தேவையோ முடிந்தவரையில் ஒன்றுபடுவதற்கான வாய்ப்புகளை தேடிக்கண்டடைய வேண்டும் என்பதே! இல்லாவிட்டால் வாய்ப்புகளை உருவாக்கிக் கொள்ள வேண்டும். அண்மையில் இந்திய வெளிவிவகாரச் செயலர் சுட்டிக்காட்டியது அப்படியான வாய்ப்பு ஒன்றை பற்றித்தான். நிலைமைகள் தமிழ் மக்களுக்கு பாதகமாக இருக்கின்றன. அரசாங்கம் தான் விரும்பும் எதனையும் செய்யலாம் என்னும் எண்ணத்தில் செயல்படுகின்றது. இந்த பின்புலத்தில் தமிழ்த் தேசிய கட்சிகள், அனைவரும் ஒன்றுபட்ட வேலைத்திட்டம் ஒன்றிற்குள் வரவேண்டியது தவிர்க்கவே முடியாத ஒன்றாகும். புதுவை இரத்தினதுரையின் ஒரு கவிதை வரியுண்டு. ‘காலத்தை தவறவிட்டால் பின்னர் கண்டவரெல்லாம் கதை தட்டுவர்’ தமிழ் அரசு கட்சி காலத்தை விட்டுவிட்டு பின்னர் எவரின் நலன்களுக்காக பணியாற்றப் போகின்றது?

நீதியமைச்சரையே குழப்பி விட்டிருக்கும் ஞானசார தேரரின் நியமனம்!

- அலகவது இராஜதந்திரி -



‘ஓரே நாடு ஓரே சட்டம்’ என்பதை உருவாக்குவதற்கான ஜனாதிபதி செயலணியின் தலைவராக பொதுபல சேனா அமைப்பின் செயலாளரான வண. கல கொடை அத்தே ஞானசார தேரர் நியமிக்கப்பட்டுள்ளமையை நீதியமைச்சர் அலி சப்ரி கடுமையாக சாடியுள்ளார். அத்துடன், தற்போது வெளிநாட்டுப் பயணமொன்றை மேற்கொண்டிருக்கும் ஜனாதிபதி கோட்டாபய ராஜபக்ஷ, நாடு திரும்பியதும் ஞானசார தேரரின் நியமனம் தொடர்பாக அவரோடு விரிவான பேச்சுக்களை நடத்தப் போகிறாரெனவும் நீதியமைச்சர் தெரிவித்துள்ளார்.

இலங்கை அரசியலில் பௌத்த மத குருமாரின் ஆதிக்கம் இலங்கை சுதந்திரமடைந்த காலம் முதல் இருந்தது வருகின்றது. சிங்கள - பௌத்த பேரினவாத அரசியல் போக்கை மேலும் பலமடைய வைப்பதாகவே ஞானசார தேரரின் நியமனம் விளங்குகின்றது.

ஏற்கனவே இன ரீதியாக - குறிப்பாக முஸ்லிம் மக்களுக்கு எதிராக ஒரு கடும்கோக்கான நிலைப்பாட்டை வெளிப்படுத்திய ஞானசார தேரரை ஓரே நாடு ஓரே சட்டம் என்ற கோட்பாட்டின் செயலணித் தலைவராக ஜனாதிபதி நியமித்துள்ளமை ‘வானரத்தின் கையில் பூமாலையை’ கொடுத்து விட்டது போன்ற ஓர் அபாயகரமான நிலையை ஏற்படுத்தி விடுமோ என்று அச்சம் கொள்ள வைப்பதாகவும் இருக்கின்றது. இதன் காரணமாகவே நீதியமைச்சர் அலி சப்ரி கூட விசனமடைந்துள்ளதோடு ஞானசார தேரரின் நியமனத்தை தாம் எவ்வகையிலும் ஏற்றுக் கொள்ளப் போவதில்லை எனவும் தெரிவித்துள்ளார்.

ஓரே நாடு ஓரே சட்டம் என்ற கோட்பாடு முற்றிலும் ஆட்சியதிகாரங்களில் இருப்போரினால் கையாளப்பட வேண்டியதே தவிர ஒரு பௌத்த மதகுருவிடம் அதுவும் ஏற்கனவே குழப்பகரமான நபர் என்று தம்மை அடையாளப்படுத்திய ஒருவரிடம் கையளிக்கப்பட்டுள்ளமை ஏனைய மதகுருமார்களையும் குழப்பமடைய வைத்துள்ளதாகவே இருக்கின்றது.

ஓரே நாடு ஓரே சட்டம் என்பது ஏற்கனவே தமது பாரம்பரியங்கள், மற்றும் பிரதேச நடைமுறைகளையும், கொண்டுள்ள மக்களின் தனித்துவங்களை நீக்குவதாகவும் இருக்கின்றது.

ஓரே நாடு ஓரே சட்டம் என்ற செயலணிக்கு 13 உறுப்பினர்களையும் விசேட வர்த்தமானி அறிவித்தல் ஒன்று மூலமாக ஜனாதிபதி நியமித்துள்ளமையையும் சாடியுள்ள நீதியமைச்சர், ஓரே சட்டம் என்று குறிப்பிட்டுள்ள நிலையில் உத்தேச கோட்பாட்டிலுள்ள சட்ட விடயங்கள் தொடர்பாக தம்மோடு ஜனாதிபதி கலந்துரையாடவில்லை எனவும் தெரிவித்துள்ளார்.

ஞானசார தேரரிடம் ஓரே நாடு ஓரே சட்டம் என்ற செயலணியை கையாளுவதற்கு பொறுப்பை ஜனாதிபதி ஒப்படைத்துள்ள

மையை நோக்கும்போது இலங்கையில் மக்களால் தெரிவு செய்யப்பட்ட ஆட்சிக்கு சமாந்தரமாக

மற்றுமோர் அரச நிர்வாகத்தை ஒரு பௌத்த மத குருவின் தலைமையில் ஏற்படுத்த ஜனாதிபதி முன்வந்துள்ளாரோ எனவும் எண்ணத் தோன்றுகின்றது.

ஏற்கனவே, சிறுபான்மை மக்களின் அரசியல் அபிலாசைகள் பெரிதும் புறக்கணிக்கப்பட்ட நிலையில் ‘சிங்கள - பௌத்த’ பேரின வாதப் போக்கே நாட்டில் நிலவுகின்ற தென்பதே சிறுபான்மை மக்களின் அபிப்பிராயமாக வலுவடைந்திருக்கின்றது.

ஓரே நாடு ஓரே சட்டம் என்ற செயலணியை எடுத்துக்கொள்ளும்பட்சத்தில் இலங்கை பல்லின, பல மத சமூகங்களை கொண்ட நாடாக இருக்கின்றதை ஆட்சியாளர்கள் கவனத்தில் கொள்ள வேண்டியது அவசியமானதாகின்றது.

எனவே ஓரே நாடு ஓரே சட்டம் என்ற செயலணியை உருவாக்கி அதனை ஒரு சர்ச்சைக்குரிய பௌத்த மத குரு ஒருவரின் தலைமையின் கீழ் கொண்டுவரும் பட்சத்தில் அந்தத் தலைமைத்துவம் ஏனைய மத குருமார்களையும், புத்தி ஜீவிகளையும் புறந்தள்ளுவதாகவே இருக்கும்.

இந்நிலையில், ஓரே நாடு ஓரே சட்டம் என்ற கோட்பாட்டை கொண்டுள்ள செயலணியில் மத ரீதியான பின்னணியைக் கொண்டவர்கள் வேண்டுமானால் ஒரு பாகமாக இருக்கலாமே தவிர, குறிப்பிட்ட ஒரு மதத்தைச் சேர்ந்தவரை அச்செயலணியில் தலைமைப் பதவிக்கு நியமிப்பதன் மூலம் ‘ஓரே நாடு ஓரே சட்டம்’ என்ற கோட்பாட்டை கேலிக்கூத்தாக்கும் நடவடிக்கையை அரசாங்கம் மேற்கொண்டுள்ளது என்றே கருத முடியும்.

ஏற்கனவே, அரசாங்கத்தில் ஒரு முக்கிய பாத்திரமாக இருக்கின்ற நீதியமைச்சர் ஓரே நாடு ஓரே சட்டம் என்ற செயலணியை உருவாக்கி அதன் தலைமைப் பொறுப்பை ஒரு சர்ச்சைக்குரிய பௌத்த குருவிடம் ஒப்படைத்திருப்பதன் மூலம் அவர் சட்டம், ஒழுங்கு மற்றும் நீதித்துறை விடயங்களிலும் தலையிடும் சூழ்நிலைகள் உருவாகும் என்பதையும் சுட்டிக்காட்டியுள்ளதையே அவதானிக்க முடிகின்றது.

இந்நிலையில், நாட்டின் ஒருமைப்பாடு, நல்லிணக்கம் என்பவற்றை கட்டியெழுப்புவது தொடர்பில் ஒரு பரந்துபட்ட பார்வை அரசு தரப்பினரிடம் காணப்படவில்லை என்பதை வெளிப்படையாக காட்டுவதாகவே ‘ஓரே நாடு ஓரே சட்டம்’ என்ற செயலணியின் தலைமைத்துவத்தை ஞானசார தேரருக்கு வழங்கப்பட்டுள்ளமை எடுத்தியம்புகின்றது.

அப்புக்குட்டி அண்மையின் ‘டவுட்’



நீங்கள் விட்ட கண்ணீர் நம்மை இணைத்துக் கொண்டிருக்கிறது

ஈழத் தமிழருக்கான வீட்டு திட்டத்தை ஆரம்பித்து வைத்து ஸ்டாலின் உரை

சென்னை, நவ. 03

“நாம் அனைவரும் தமிழ் இனத்தைச் சேர்ந்தவர்கள். கடல்தான் நம்மைப் பிரிக்கிறது. நீங்கள் விட்ட கண்ணீர் இன்று நம்மை இணைத்துக் கொண்டிருக்கிறது. இலங்கைத் தமிழர்கள் ஆதரவற்றவர்கள் அல்ல, என்னை உங்களின் உடன் பிறப்பாக ஏற்றுக் கொள்ளுங்கள்” என்று கூறியிருக்கின்றார் தமிழக முதலமைச்சர் மு.க. ஸ்டாலின்.

தமிழகத்தில் உள்ள 106 இலங்கைத் தமிழர் மறுவாழ்வு முகாம்களில் வசிப்பவர்களுக்கு புதிய குடியிருப்புகள் கட்டும் திட்டத்தின் தொடக்க விழா வேலூர் மாவட்டம் மேல் மொணவூரில் நேற்று நடைபெற்றது. அப்போது, புலம் பெயர்ந்த இலங்கைத் தமிழர்களுக்காக 3,510 புதிய குடியிருப்புகள் மற்றும் 30 கோடி மதிப்பீட்டில் முகாம் களில் அடிப்படை திட்டப் பணிகளுக்காக முதல்வர் ஸ்டாலின் அடிக்கல் நாட்டினார். அதன் பின்னர் உரையாற்றிய அவர் மேலும் தெரிவித்த தாவது:

“நாம் அனைவரும் தமிழ் இனத்தைச் சேர்ந்தவர்கள். கடல்தான் நம்மைப் பிரிக்கிறது. நீங்கள் விட்ட கண்ணீர் இன்று நம்மை இணைத்துக்



கொண்டிருக்கிறது. இலங்கைத் தமிழர்கள் தங்களுடைய தாயகத்தில் பாதிக்கப்பட்ட காலம் முதல் அவர்களுக்காகத் தொடர்ந்து குரல் கொடுத்து வரும் இயக்கம்தான் திமுக.

1983 முதல் ஈழத்திலிருந்து இங்கு வந்தவர்களுக்காக முகாம்கள் அமைக்கப்பட்டன. சிலர் வெளியிலும் தங்கியிருந்தார்கள். இந்த முகாம்களுடைய நிலைமை மிக மோசமாக இருக்கிறது என்பதை உணர்ந்து பார்த்து கலைஞர் முதல்வராக இருந்தபோது 1997ஆம் ஆண்டு காலகட்டத்தில் ஏராளமான திட்டங்களை அறிவித்து அதைச் செயல்படுத்தினார்.

அதனால், முழுமையாக இல் லாமல் ஓரளவுக்கு முகாம் வாழ் தமிழர்கள் தன்னிறைவு அடைந்தார்கள். ஆனால் கடந்த 10 ஆண்டு காலமாக அ.தி.மு.க. அரசு அவர்களுக்

காக எந்த நன்மையையும் செய்யவில்லை. அவர்களைப் பற்றி கவலை படவே இல்லை. இந்நிலையில் திமுக அரசு பொறுப்பேற்ற உடன் இலங்கைத் தமிழர் நல்வாழ்வு திட்டங்களை மீண்டும் நாம் தொடங்கி இருக்கிறோம். அவர்கள் அகதிகள் அல்ல, அனாதைகள் அல்ல அவர்களுக்கு நாம் இருக்கிறோம் என்பதை உணர்த்துவதற்காக இத்திட்டங்களைத் தொடங்கியிருக்கிறோம்.

அகதிகள் முகாம் என்று இனி அழைக்க மாட்டோம், இலங்கைத் தமிழர் மறுவாழ்வு முகாம் என்று அழைப்போம் என சட்டமன்றத்தில் நான் அறிவித்தேன். அதனைச் செயல்படுத்தும் நாள் தான் இந்நாள். அதற்காகத்தான் இங்கு வந்திருக்கிறோம்” என்று கூறினார் முதல்வர் ஸ்டாலின்.

ஒதுக்கீடு தீர்ப்பு : பா.ம.க. போராட்டம்

சென்னை, நவ. 03

வன்னியர்களுக்கான 10.5 சதவீத உள் ஒதுக்கீட்டை உயர் நீதிமன்றம் இரத்து செய்ததை கண்டித்து தமிழகத்தின் பல் வேறு இடங்களில் பா.ம.க. கவினர் போராட்டத்தில் ஈடுபட்டனர்.

தமிழக சட்டமன்றத் தேர்தல் தேதி அறிவித்ததற்கு சிறிது நேரத்துக்கு முன்னர், வன்னியர்களுக்கான 10.5 சதவீத உள் ஒதுக்கீடு குறித்த அறிவிப்பு வெளியானது. ஆனால், அப்போதே இது தற் காலிகமானது தான் என முன்னாள் முதல்வர் எடப்பாடி பழனிசாமி தெரிவித்தார். இதையடுத்து தி.மு.க.



ஆட்சி மாறிய நிலையில் கடந்த ஜூலை மாதம் 10.5 சதவீத உள் ஒதுக்கீட்டிற்கான அரசாணை பிறப்பிக்கப்பட்டது. இதை எதிர்த்துத் தாக்கல் செய்யப்பட்ட 25 மனுக்கள் மீது விசாரணை நடத்தி சென்னை உயர் நீதிமன்ற மதுரைக் கிளை தீர்ப்பு வழங்கியது.

இந்நிலையில், உயர் நீதிமன்றத்தின் தீர்ப்புக்கு எதிர்ப்புத் தெரிவித்து தமிழகத்தின் பல் வேறு இடங்களிலும் பா.ம.க. கவினர் ஆர்ப்பாட்டத்தில் ஈடுபட்டனர். ‘வன்னியர்களுக்குத் தனி ஒதுக்கீடு கிடைக்கும் வரை போராடுவோம்’ எனவும் அவர்கள் அறிவித்துள்ளனர்.

தமிழக, கேரள அரசுகளை கண்டித்து அ.தி.மு.க. சார்பில் போராட்டம்

மதுரை, நவ. 03

“முல்லை பெரியாறு அணை விவகாரத்தில் தமிழக, கேரள அரசு களைக் கண்டித்து அ.தி.மு.க. சார்பில் போராட்டம் நடைபெறும்” என்று அ.தி.மு.க. ஒருங்கிணைப்பாளர் ஓ. பன்னீர்செல்வம் தெரிவித்தார்.

இது தொடர்பில் மதுரையில் பன்னீர்செல்வம் நிருபர்களிடம் கூறியதாவது:-

“முல்லை பெரியாறு அணை விவகாரத்தில் தி.மு.க. அரசுக்கு எதிராக அ.தி.மு.க. விரைவில்

போராட்டம் நடத்தும். போராட்டம் நடைபெறும். முல்லை பெரியாறு அணையில் அ.தி.மு.க. ஆட்சி காலத்தில் தொடர்ந்து 3 முறை 142 அடி வரை தண்ணீர் தேக்கப்பட்டது. முல்லைபெரியாறு அணையால் மதுரை, தேனி, திண்டுக்கல், சிவகங்கை, ராமநாதபுரம் என 5 மாவட்டங்கள் பயன்பெறுகின்றன.

அணையில் 142 அடி வரை தண்ணீரை தேக்க கேரள அரசு பல்வேறு இடையூறுகள்

செய்து வருகிறது. கேரள அரசின் இடையூறுகளை தி.மு.க. தலைமையிலான தமிழக அரசு கண்டும், காணாமலும் இருக்கிறது. எனவேதான் கேரளா மற்றும் தமிழக அரசுக்கு கண்டனம் தெரிவித்து 5 மாவட்டங்களில் போராட்டம் நடத்த முடிவு செய்யப்பட்டுள்ளது. முல்லை பெரியாறு அணையின் ஜீவாதார உரிமையை நிலை நாட்ட மக்கள் எழுச்சியுடன் அ.தி.மு.க. போராட்டம் நடைபெறும்” என அவர் கூறினார்.

நவம்பர் - 03 புதன்கிழமை
பிலை வருடம் - ஐயாசி - 17
நல்ல நேரம் : 9.00 - 10.30
ராகு காலம் : 12.00 - 1.30
திதி : சதுர்த்தசி

இன்றைய ராசிபலன்

03.11.2021

மேடம்
கலகலப்பான நாள். உங்களின் முயற்சிக்கு நல்லோர் ஒத்துழைப்பு உண்டு. எடுத்த முயற்சியில் அனுசூலம் உண்டு. வாகனம் வாங்குவீர்கள். வியாபார முன்னேற்றம் உண்டு. பயம் ஒன்று தீரும்.

இடம்
உங்களின் சேமிப்பு இன்று கைகொடுக்கும். மகிழ்ச்சி கூடும். உடன்பிறப்புகளின் குடும்பத்து நிகழ்வுகளில் கலந்து கொள்வீர்கள். மனம் மகிழும் நிகழ்ச்சி ஒன்று நடைபெறக்கூடும்.

மிதுனம்
வழக்கு ஒன்று முடிவுக்கு வரும். நிம்மதி ஏற்படும். நினைத்தது நிறைவேறும். பழைய முதலீடு இலாபம் தரும். நீடித்த பிரச்சனைக்குத் தீர்வு ஒன்று கிடைத்து மகிழ்வீர்கள்.

கடகம்
தொழில், பணியிட வளர்ச்சிக்கு நீங்கள் செய்த முயற்சி பலிக்கும். நீண்ட நாளாக பார்க்க விரும்பிய ஒருவரின் சந்திப்பு கிடைக்கும். நேற்று செய்ய மறந்த விஷயம் ஒன்றை இன்று செய்து முடிப்பீர்கள்.

சிம்மம்
சொந்த பந்தங்களின் சந்திப்பு கிடைக்கும். நண்பர் உங்களுக்கு உதவ்வார். கலைஞர்களுக்கு இருந்து வந்த போட்டிகள் அகலும். கடன் பிரச்சனை முடிவுக்கு வரும். தீய நண்பர்களை விலக்குவீர்கள்.

கன்னி
குடும்பத்தினருடன் இருந்து வந்த பிரச்சனை முடிவுக்கு வரும். குழந்தைகளின் உடல் ஆரோக்கியம் சீராகி நிம்மதி ஏற்படும். வாழ்க்கை துணையின் ஆரோக்கியம் பற்றிய பயம் தீரும்.

நுனா
குடும்பத்திற்குள் இருந்த மனக்கசப்பு மாறும். நிம்மதி வரும். மாணவர்கள் எதிர்பார்த்த பணம் கைக்கு வந்து சேரும். உங்களின் கவர்ச்சி அம்சம் காரணமாக செல்வாக்கு அதிகரிக்கும்.

விருசிம்
கல்வி தொடர்பான செலவு கூடும். சந்தோஷம் அதிகரிக்கும். எப்படிப்பட்ட சூழ்நிலையையும் சமாளித்து முன்னேறி விடுவீர்கள். வழக்கு விவகாரங்களில் சாதகமான பலன் கிடைக்கும்.

நடுசு
மனதில் தைரியம் அதிகரிக்கும். மற்றவர்களை மகிழ்விப்பீர்கள். எதிர்பார்த்த முன்னேற்றம் உண்டாகும். பழைய நட்பைப் புதுப்பிப்பீர்கள். சகஊழியர்களிடம் நிதானமாகப் பேசி வெற்றி அடைவீர்கள்.

மகரம்
குடும்பத்தில் இதமான சூழ்நிலை காணப்படும். பெண்கள் குழந்தைகளின் நலனில் அக்கறை காட்டுவீர்கள். குடும்பத்தினருடன் விருந்து ஒன்றில் கலந்து கொள்வீர்கள்.

கும்பம்
உறவினர்கள் மத்தியில் உங்களின் மதிப்பும் மரியாதையும் கூடும். கோபத்தை குறைத்து நிதானத்தை கடைபிடித்து வெற்றி. எவருடனும் வீண் வாக்குவாதங்களை தவிர்ப்பது நல்லது.

நீளம்
தீயோர் நட்பால் சூழ்ச்சிக்கு ஆளாகாமல் கவனமாக இருப்பது அவசியம். கடந்த இரண்டு நாட்களாக இருந்து வந்த தடைகள் அகலும். காத்திருந்த நல்ல செய்தி ஒன்று வரும். சேமிப்பை அதிகரிப்பீர்கள்.

கொழும்பு-டில்லி இடையே உறவை வலுவாக்க திட்டம்

இந்திய தூதுவர்-சபாநாயகர் சந்தித்து பேச்சு

கொழும்பு, நவ. 03

இந்திய தூதுவர் கோபால் பாக்கே, சபாநாயகர் மணிந்த யாப்பா அபேவர்த்தனவை பாராளுமன்றத்தில் நேற்றுமுன் தினம் சந்தித்து கலந்துரையாடினார்.



பாராளுமன்றச் செயலாளர் நாயகம் தம்மிக்க தசநாயக்கவும் இதன்போது கலந்துகொண்டார்.

கோவிட் நிலைமையை வெற்றிகரமாக கட்டுப்பாட்டுக்குள் கொண்டுவர முடிந்

தமை தொடர்பில் இந்திய தூதுவர் அரசாங்கத்துக்கு தனது பாராட்டுக்களை தெரிவித்தார்.

இந்திய அரசாங்கம் தொடர்ந்தும் இலங்கைக்கு வழங்கிவரும் ஒத்துழைப்புகள்

தொடர்பில் சபாநாயகர் தனது நன்றியை தெரிவித்ததுடன், இருதரப்பு உறவுகளை பல்வேறு துறைகளிலும் மேலும் விருத்தி செய்வது தொடர்பி லும் இதன் போது கலந்துரையாடப்பட்டது. (அ)

சில நீர்த்தேக்கங்களின் வான் கதவுகள் திறப்பு

கொழும்பு, நவ. 03

இராஜரட்டை பிரதேசத்தில், பெய்து வரும் மழை காரணமாக பெரும்பாலான சிறிய, நடுத்தர மற்றும் பெரிய நீர்த்தேக்கங்கள் நிறைந்து வான் கதவுகள் திறக்கப்பட்டுள்ளன.

மழை காரணமாக கலா வெவ நீர்த்தேக்கத்தின் 2 வான் கதவுகள் திறக்கப்பட்டுள்ளன.

இதனால் கல்நேவ, ஹிரிப்பிட்டியாகம மற்றும் அவ்கனவீதி ஊடான போக்குவரத்து தடைப்பட்டுள்ளது.

இராஜாங்கனை நீர்த்தேக்கத்தின் 6 வான் கதவுகள் தொடர்ந்தும் திறக்கப்பட்டுள்ளன.

இதனால் நீர்த்தேக்கத்தின் தாழ்நில பகுதியில் வாழ்ந்து வருவோர் அவதானத்துடன் செயல்படுமாறு நீர்ப்பாசனத்திணைக்களம் அறிவித்துள்ளது.

விவசாயிகள் போராட்ட பின்னணியில் அரிசி ஆலைகளின் உரிமையாளர்கள்! அமைச்சர் மணிந்தானந்த குற்றச்சாட்டு

கொழும்பு, நவ. 03

நெற்செய்கைக்கு இரசாயன உரம் வழங்குமாறு கோரி பொலநறுவையில் விவசாயிகள் முன்னெடுத்துள்ள போராட்டத்தின் பின்னணியில் அரிசி ஆலை உரிமையாளர்கள் உள்ளனர் என விவசாய அமைச்சர் மணிந்தானந்த அளுக்கமகே தெரிவித்துள்ளார்.

ஏற்கனவே, பல மாவட்டங்களில் நெற்செய்கை ஆரம்பிக்கப்பட்டுள்ள நிலையில் பொலநறுவை மாவட்ட விவசாயிகள் ஒழுங்கமைக்கப்பட்ட தொடர் போராட்டங்களை முன்னெடுத்து வருவதாக அவர் கூறினார்.

பொலநறுவையில் ஆர்ப்பாட்டங்களில் ஈடுபடுபவர்களுக்கு அரிசி ஆலை உரிமையாளர்கள் நிதியளிப்பதாக அளுக்கமகே குற்றம் சுமத்தினார்.

பொலநறுவையில் உண்ணாவிரதம் இருக்கும் விவசாயிகளில் உண்மையான விவசாயிகள் எத்தனை பேர் என்பது கண்டறியப்பட வேண்டும் என்றும் அவர் தெரிவித்தார். (அ)



வீட்டிலிருந்து பணியாற்றுவதற்கு தொடர்ந்தும் இடமளிக்கவேண்டும் மருத்துவர் சங்கத் தலைவர் கோரிக்கை

கொழும்பு, நவ. 03

கோவிட் பரவலை கட்டுப்படுத்துவதற்காக வீட்டிலிருந்து வாறே தமது தொழிலை முன்னெடுப்பதற்கு தொடர்ந்தும் இடமளிக்கவேண்டும் என இலங்கை மருத்துவர் சங்கத்தின் தலைவர் விசேட மருத்துவ நிபுணர் மருத்துவர் பத்மா

குணரத்தன தெரிவித்துள்ளார்.

இதேவேளை, கடந்த வாரத்துடன் ஒப்பிடுகையில் இந்த வாரம் கோவிட் தொற்றாளர்கள் மற்றும் கோவிட் உயிரிழப்புக்களில் சிறிதளவு அதிகரிப்பு காணப்படுவதாகவும் அவர் குறிப்பிட்டார்.

நாட்டில் தற்போது காணப்

படும் நிலைமைக்கு அமைய, அனைவரும் ஒன்றிணைந்து இதனை கட்டுப்படுத்த உதவ வேண்டும் என அவர் கூறினார்.

நோய் பரவல் முடிவடைந்து விட்டதாக எந்தவொரு சந்தர்ப்பத்திலும் கூற முடியாது என அவர் மேலும் குறிப்பிட்டார். (அ)

சீனி, பருப்பு, உப்பு, கிழங்கு விலைகள் விரைவில் உயரும்

கொழும்பு, நவ. 03

அத்தியாவசிய பொருட்கள் இறக்குமதிக்காக தேவையான டொலர் இல்லாத காரணத்தினால் சீனி, பருப்பு, உப்பு, கிழங்கு உள்ளிட்ட அத்தியாவசிய உணவுப் பொருட்களின் இறக்குமதியை நிறுத்தியுள்ளதாக அத்தியாவசிய உணவு இறக்குமதியாளர்கள் சங்கம் தெரிவித்துள்ளது.

இதன் காரணமாக எதிர்வரும் காலங்களில் இறக்குமதி செய்யப்படும் அத்தியாவசிய உணவுப் பொருட்களுக்கு ஏற்படவுள்ள தட்டுப்பாடு மற்றும் விலை அதிகரிப்பை யாராலும் தடுத்து நிறுத்த முடியாமல் போகுமெனவும் அந்த சங்கத்தின் ஊடகப் பேச்சாளர் நிறுவல் செனவிரத்தன தெரிவித்தார்.

தற்போது டொலர் இல்லாத காரணத்தினால் 10 நாட்களாக துறைமுகத்தில் உள்ள 200 சீனிக் கொள்கலன்களை விடுவிக்க முடியாமல் இருப்பதாகவும் அவர் குறிப்பிட்டார்.

தற்போது துறைமுகத்தில் தடுத்து வைக்கப்பட்டுள்ள கொள்கலன்களுக்காக அந்நிறுவனத்துக்கு நாளாந்தம் தாமதக் கட்டணமாக 20 தொடக்கம் 35 டொலர் வரை செலுத்தவேண்டியுள்ளதாகவும் தெரிவிக்கப்படுகிறது.

இதனால் தற்போதைய விலையை விட 12 ரூபாயினால் சீனியின் விலை உயரும் எனவும் அவர் கூறினார்.

வாகன போலி இலக்கத் தகடுகள் தயாரிக்கும் இடம் சுற்றிவளைப்பு கிளிநொச்சியில் ஒருவர் கைது!

கிளிநொச்சி, நவ. 03

வாகன போலி இலக்கத் தகடுகள் தயாரிக்கப்பட்ட இடமொன்று சுற்றிவளைப்பு பட்டத்தில் சந்தேக நபர் ஒருவர் கைது செய்யப்பட்டுள்ளார் என பொலிஸார் தெரிவித்தனர்.

பொலிஸ் விசேட அதிரடிப் படையினருக்குக் கிடைத்த இரகசிய தகவலுக்கமைய, கிளிநொச்சி - கனகபுரம் பகுதியில் இந்தச் சுற்றிவளைப்பு மேற்

கொள்ளப்பட்டது.

இந்தச் சுற்றிவளைப்பு பின்போது போலியான 15 முன் இலக்கத் தகடுகளும், போலியான 28 பின் இலக்கத் தகடுகளும், அரச முத்திரையுடன் கூடிய 363 ஸ்ரிக்ரகனும் கண்டுபிடிக்கப்பட்டுள்ளன.

கைது செய்யப்பட்ட நபர் உதயநகர் பகுதியைச் சேர்ந்த 46 வயதுடையவர் என பொலிஸார் தெரிவித்தனர். (அ)



இலங்கையிலிருந்து 15 பேர் கொண்ட சிறப்பு குழு அயோத்திக்கு அழைப்பு

கொழும்பு, நவ. 03

உத்தரப்பிரதேசத்தின் அயோத்தியில் நேற்று முன் தினம் முதல் 5ஆம் திகதி வரை தீபோதஸ்வவில் பிரமாண்டமான நிகழ்வுகள் ஏற்பாடு செய்யப்பட்டுள்ளன.

இதில் பங்கேற்க இலங்கையிலிருந்து 15 பேர் கொண்ட கலாசாரக் குழு ஒன்று இந்தியாவின் உத்தரப் பிரதேச அரசாங்கத்தால் அழைக்கப்பட்டுள்ளது. இராாமாயணத்தின் உலகளாவிய கலைக்களஞ்சியத்தின் இலங்கைப் பிரிவின் உறுப்பினர்கள் இதில் பங்கேற்கவுள்ளனர்.

ஞானகுமார் சிதம்பரம் மற்றும் திருமதி காயத்திரி சுவீந்திரன் ஆகியோரும் கொழும்பிலுள்ள, சுவாமி விவேகானந்தா கலாசார மையம் மற்றும் நாட்டிய கலா மந்திர ஆகியவற்றின் புகழ்பெற்ற பரத நாட்டிய குரு

வான கலாசாரி ஸ்ரீமதி வாசுகி ஜெகதீஸ்வரன் ஆகியோர் இந்தக் குழுவிற்குத் தலைமை தாங்குகின்றனர்.

இக்கலாசாரக் குழுவினரின் பயணத்துக்கு முன்னதாக இந்திய தூதுவர் கோபால் பாக்கே இந்தக் குழுவினரை சந்தித்து உரையாடினார்.

இந்தியாவுக்கும் இலங்கைக்கும் இடையிலான பல நூற்றாண்டுகள் பழைமையான உறவுகளை மேலும் வலுப்படுத்துவதில் இத்தகைய கலாசார மற்றும் ஆன்மீகத் தொடர்புகளின் முக்கியத்துவத்தை அவர் இச்சந்திப்பின்போது எடுத்துரைத்தார்.

அத்துடன், உத்தரப்பிரதேஷ் அரசின் கலாசாரத் திணைக்களத்தின் அயோத்தி ஆராய்ச்சி நிறுவனம் இலங்கையிலிருந்து 15 பேர் கொண்ட இக்கலாசாரக் குழுவை ஏற்பாடு செய்துள்ளது.



கீரிமலையில் கடற்படைக்கு காணி அளவீடு முறியடிப்பு!

யாழ்ப்பாணம், நவ. 03

கீரிமலை பகுதியில் கடற்படையினருக்கு காணி அளவிடும் நடவடிக்கை பொது மக்கள் மற்றும் அரசியல் பிரமுகர்களால் நேற்று முறியடிக்கப்பட்டது.

காணி உரிமையாளரின் ஒப்புதல் இல்லாமல் கீரிமலை நகுலேஸ்வரம், ஜே/226 கிராம சேவகர் பிரிவில் காணிகளை சுவீகரிப்பதற்கான அளவீட்டு நடவடிக்கைகளை மேற்கொள்ளும் திட்டம் ஒன்று நில

அளவை திணைக்களத்தினால் முன்னெடுக்கப்பட்டது.

இருப்பினும் அங்கு ஒன்று கூடிய காணி உரிமையாளர்கள், அரசியல் பிரமுகர்கள் மற்றும் பொதுமக்களின் எதிர்ப்பு நடவடிக்கைகளை தொடர்ந்து,

காணி அளவீட்டு நடவடிக்கைகளை தற்காலிகமாக கைவிடுவதாக நில அளவைத் திணைக்களத்தினர் கூறிவிட்டு அவ் விடத்தில் இருந்து அகன்றனர்.

(அ-03)

மாகாணங்களுக்கு இடையிலான பயணங்களுக்கு தடுப்பூசி அட்டை!

கொழும்பு, நவ. 03

மாகாணம் விட்டு மாகாணம் செல்லும்போது

இரண்டு கட்ட தடுப்பூசிகளைப் பெற்றுக்கொண்டதற்கான தடுப்பூசி அட்டையை மக்கள் அருகில் கட்டாயம் வைத்துக்கொள்ள வேண்டியதை

கட்டாயப்படுத்த வேண்டும் என்று ராகமை மருத்துவ பீடத்தின் சிரேஷ்ட பேராசிரியர் அர்ஜுன டி சில்வா அரசாங்கத்துக்கு யோசனை முன்வைத்துள்ளார்.

அதுபோன்று ஹோட்டல் மற்றும் மக்கள் அதிகளவில் ஒன்றுக்கூடும் இடங்களில் நடமாடுபவர்கள் இரண்டு தடுப்பூசிகளையும் பெற்றுக் கொண்டதற்கான அட்டை

தொடர்பில் பரிசோதனை செய்யப்படவேண்டியது கட்டாயமாக்க வேண்டுமென தெரிவித்த அவர், இன்று உலகில் அநேகமான நாடுகளில் இந்த செயற்பாட்டை நடைமுறைப்படுத்தியதனூடாக சிறந்த பெயறுகளை அடைந்துள்ளதாகவும் குறிப்பிட்டார்.

அரசுக்கு பேராசிரியர் யோசனை



இவ்வாறான வேலைத்திட்டங்களை பின்பற்றுவதினூடாக கோவிட் ஒரு மாகாணத்திலிருந்து இன்னொரு மாகாணத்துக்கு பரவலடைவதை முடிந்தளவு கட்டப்பட்டுக்குள் வைத்துக்கொள்ள கூடியதாக இருக்கும் என்றும் அவர் சுட்டிக்காட்டியுள்ளார்.

விசேடமாக சர்வதேச கிரிக்கெட் போட்டிகளுக்காக இந்த வேலைத்திட்டம் நடைமுறைப்படுத்தப்படுவதாக அவர் கூறினார்.

அவர் மேலும் தெரிவிக்கையில்-

கோவிட் தொற்றின் புதிய திரிவு எதிர்காலத்தில் எமது

நாட்டிலும் பரவலடைவதற்கான வாய்ப்புகள் இருக்கின்றன. அடிப்படை சுகாதார நடைமுறைகளைத் தொடர்ந்தும் பின்பற்றுவதற்கு புதிய வைரஸ் தொற்று பரவலிலிருந்து விடுப்படுவதற்கான சிறந்த வழிமுறையாகும்.

முகக்கவசம் அணியும் நடைமுறையை கடுமையாக்க வேண்டும்.

மருத்துவ நிபுணர்களின் ஆலோசனைக்கமைய புதிய சுகாதார வழிமுறைகள் இடைக்கிடை அறிமுகப்படுத்தப்பட வேண்டியது அவசியமாகும்.

விதிமுறைகளை முறையாக நடைமுறைப்படுத்த வேண்டுமெனின் தொடர்ச்சியான பின் அறிக்கையிடல் வேண்டியது அரசாங்கத்தின் பொறுப்பாகும்-என்றார். (அ)

கப்பல் நிர்மாணப் பணிகளுக்கான காரியாலயம் திருமலையில் திறப்பு

திருமலை, நவ. 03

கப்பல் நிர்மாணம் மற்றும் புனர்நிர்மாணப் பணிகளுக்கான திருகோணமலை காரியாலயம் உத்தியோகபூர்வமாக திறந்து வைக்கப்பட்டது.

களஞ்சிய வசதிகள், கொள்கலன் முனையங்கள், துறைமுக வழங்கல் வசதிகள், இயந்திரப்படகுகள் மற்றும் கப்பற் தொழில் அபிவிருத்தி இராஜாங்க அமைச்சர் ஜயந்த

சமரவீர தலைமையில் இந் நிகழ்வு நேற்று திருகோணமலை துறைமுகத்தில் இடம்பெற்றது.

கப்பல்களில் ஏற்படும் கோளாறுகளை திருத்தும் நோக்கில் கொழும்பு டொக்கியாட் நிறுவனத்தினால் இந்தக்கிளை திறக்கப்பட்டதாக இலங்கை துறைமுக அதிகார சபையின் செயலாளர் டி.ஈ. மாதராய்ச்சி தெரிவித்தார்.

(அ)

சமையல் எரிவாயு விலைகளை மீள அதிகரிக்குமாறு கோரிக்கை

கொழும்பு, நவ. 03

லாபஸ் சமையல் எரிவாயு நிறுவனம் விலையை அதிகரிக்கவுள்ளதாக நுகர்வோர் விவகார அதிகார சபைக்கு அறிவித்துள்ளதாகத் தெரிவிக்கப்பட்டுள்ளது.

எனினும், எந்தளவு தொகையினால் லாபஸ் எரிவாயுவின் விலை அதிகரிப்பது குறித்து எந்தத் தகவல்களும் இதுவரை வெளியிடப்படவில்லை.

தற்போது, அத்தியாவசியப் பொருட்களுக்கான பட்டியலிலிருந்து சமையல் எரிவாயு நீக்கப்பட்டிருக்கும் நிலையில், அந்த நிறுவனத்துக்கு எரிவாயு விலையை அதிகரிக்கக்கூடிய

ஜனவரி 22 இல் புலமைப்பரிசில் பெற்றவரின் உயர்தர பரீட்சை

கொழும்பு, நவ. 03

2021ஆம் ஆண்டுக்கான தரம் 5 புலமைப்பரிசில் பரீட்சை, சாதாரண தர மற்றும் உயர்தர பரீட்சைகளுக்கான பரீட்சைத்திகதிகள் அறிவிக்கப்பட்டுள்ளன.

அறிக்கை ஒன்றின் மூலம் பரீட்சைகள் திணைக்களம் இதனைத் தெரிவித்துள்ளது.

அதன்படி, தரம் 5 புலமைப்பரிசில் பரீட்சையை ஜனவரி மாதம் 22ஆம் திகதி நடத்துவதற்கு பரீட்சைகள் திணைக்களம் தீர்மானித்துள்ளது.

மேலும், பெற்றவரி மாதம் 7ஆம் திகதி தொடக்கம் மார்ச் 5ஆம் திகதி வரை உயர்தர பரீட்சையை நடத்த தீர்மானிக்கப்பட்டுள்ளதாக திணைக்களம் வெளியிட்டுள்ள அறிக்கையில் தெரிவிக்கப்பட்டுள்ளது.

க.பொ.தர சாதாரண தர பரீட்சையானது மே மாதம் 23ஆம் திகதி தொடக்கம் ஜூன் மாதம் முதலாம் திகதி வரை நடத்துவதற்கும் தீர்மானிக்கப்பட்டுள்ளமை குறிப்பிடத்தக்கது.

(அ)

எதிர்காலத்திலும் எமக்கே வெற்றி

அடித்துச் சொல்கிறார் அமைச்சர் பஸில்



கொழும்பு, நவ. 03

எதிர்காலத்தில் தங்களது கட்சிக்கு கிடைக்கும் வெற்றியின் ஊடாக மக்களுக்கு மேலும் பல சேவைகளை வழங்கவுள்ளதாக கட்சியின் தேசிய அமைப்பாளர், நிதியமைச்சர்

பஸில் ராஜபக்ஷ தெரிவித்தார்.

பொதுஜன பெரமுனவின் 5ஆவது ஆண்டு நிறைவு விழாவில் உரையாற்றும்போதே அவர் இதனைத் தெரிவித்தார். தற்போது அரசாங்கத்துக்கு ஏற்பட்டுள்ள நெருக்கடியான நிலைமையை வெல்வதற்காக அனைவரும் ஒன்றிணைந்து போராட வருமாறு நிதியமைச்சர் பஸில் அழைப்பு விடுத்துள்ளார்.

அத்தோடு, கட்சியைக் கட்டியெழுப்புவதற்கு உதவி புரிந்த கட்சியின் உள்ளேயும் வெளியேயும் இருக்கும் அனைத்து ஆதரவாளர்களுக்கும் அவர் நன்றி தெரிவித்தார். (அ)

கர்ப்புவதிகளான ஊழியர்களையும் பணிக்கு அழைக்க அரசு தீர்மானம்

கொழும்பு, நவ. 03

கர்ப்புவதித் தாய்மார்களான அரசு ஊழியர்களையும் மீண்டும் சேவைக்கு அழைக்க அரசு நிர்வாக அமைச்சு தீர்மானித்துள்ளது.

அமைச்சின் செயலாளர் ஜே. ஜே. ரத்னசிறி இதனைத் தெரிவித்தார்.

சில வரையறைகளுடன் அவர்களை சேவைக்கு அழைக்கத் தீர்மானிக்கப்பட்ட

ள்ளதுதாக அவர் சுட்டிக்காட்டினார்.

கர்ப்புவதித் தாய்மார்களை மீண்டும் சேவைக்கு அழைக்க அந்தந்த நிறுவனங்கள், தமது தேவைக்கேற்ப தீர்மானிக்க முடியுமெனவும் அவர் குறிப்பிட்டார்.

நிறுவனங்கள் எதிர்நோக்கும் சிக்கல்களை கருத்திற்கொண்டே இந்த தீர்மானத்தை எடுத்ததாக அவர் மேலும் கூறினார். (அ)

1,182 ரூபாயால் அதிகரிக்கப்பட்டது.

தற்போது சந்தையில் 12.5 கிலோ எடை கொண்ட லிட்ரோ எரிவாயு கொள்கலனின் புதிய விலை 2,675 ரூபாயாகக் காணப்படுகிறது. அத்துடன், ஐந்து கிலோகிராம் லிட்ரோ எரிவாயு கொள்கலனின் விலையும் 473 ரூபாயால் அதிகரிக்கப்பட்டது. அதன்படி புதிய விலை 1,071 ரூபாயாக அதிகரித்தது.

அவ்வாறே, 2.5 கிலோ எடையுள்ள சிறிய சிலிண்டரின் விலையும் 217 ரூபாயால் அதிகரிக்கப்பட்டு அதன் புதிய விலை 506 ரூபாயாக உயர்த்தப்பட்டமை குறிப்பிடத்தக்கது.

இயலுமை காணப்படுகிறது.

இதற்கு முன்னதாக 12.5 கிலோ சமையல் எரிவாயுவின் விலையை லாபஸ் நிறுவனம் 984 ரூபாயால் அதிகரித்தது. அதற்கமைய, அதன் புதிய விலை 2,840 ரூபாயாக அதிகரிக்கப்பட்டது. அவ்வாறே 5 கிலோ சமையல் எரிவாயுவின் விலையை 393 ரூபாயால் அதிகரித்ததையடுத்து, அதன் விலை 1,136

ரூபாயாக உயர்வடைந்தது. மேலும், லிட்ரோ நிறுவனமும் சமையல் எரிவாயு விலையை அதிகரிக்க நடவடிக்கை எடுத்திருந்தது. இதன்படி 12.5 கிலோ எரிவாயுவின் விலை

சிறுபான்மை மக்களை நெருங்கமுடியுமாயின் அதுவே, அரசாங்கத்தின் மிகச் சிறந்த வெற்றி!

கொழும்பு, நவ. 03

“தமிழ் மற்றும் முஸ்லிம் அடிப்படைவாத அரசியல் கட்சிகளின் பங்களிப்பின்றி தனித்து இருந்து ஆட்சி பலத்தை பெற்றுக்கொண்டுள்ளோம். அதற்காக, நாம் தமிழ், முஸ்லிம் மக்களிடமிருந்து விலகியே அரசியல் செயற்பாடுகளை முன்னெடுக்க வேண்டும் என்று பொருள் கொள்ளக் கூடாது. சிறுபான்மை மக்களை நெருங்க முடியுமாக இருந்தால் அதுவே, அரசாங்கத்தின் சிறந்த வெற்றியாகும்.”

- இவ்வாறு தெரிவித்தார் பிரதமர் மஹிந்த ராஜபக்ஷ. ஸ்ரீங்கா பொதுஜன பெரமுனவின் 5 ஆவது ஆண்டு நிறைவு விழா நேற்று கொழும்பிலுள்ள தாமரை தடாக மஹிந்த ராஜபக்ஷ கலையரங்கில் இடம்பெற்றது. அந்த நிகழ்வில் கலந்துகொண்டு உரையாற்றும்போதே அவர் இதனைக் குறிப்பிட்டார்.

அவர் மேலும் கூறுகையில்- தேசிய மட்டத்தில் மாத்திரமல்லாமல் சர்வதேச மட்டத்திலும் ஸ்ரீலங்கா பொதுஜன பெரமுன விமர்சனத்தை எதிர்கொண்டது. அவ்வாறான தொரு பின்னணியிலேயே இந்தக் கட்சி கட்டியெழுப்பப்பட்டது. எவ்வளவு அடக்கு முறைகள் விதிக்கப்பட்டாலும் ஜனநாயக ரீதியாகவே செயல்பட்டோம். எங்களை சிறையில் அடைத்து, மக்களை இருளில் வைக்கும் வகையில் நாங்கள் செயல்படவில்லை. அதன் காரணமாகவே அரசாங்கத்தை மக்கள் எங்களிடம் பொறுப்பளித்தனர். சிக்கல்களின் மத்தியில் நாங்கள் மக்களை கைவிட்டதும் இல்லை.

மிகவும் பொறுப்புடன் செயல்பட்டு வருகின்றோம். ஆட்சி பொறுப்புக்கு வந்ததும் அரசியல் செயற்பாடுகளை தூரம் தள்ளிவிட்டு ஆட்சி நடவடிக்கைகளை முன்னெடுத்து வருகின்றோம். ஆளுங்கட்சி பொறுப்பில் இருப்பதால் கட்சி முன்னேற்றம் அடையப் போவதில்லை. அரசாங்கத்திலிருந்து நிர்வாகத்தை முன்னெடுப்பதை போன்று மக்கள் மத்தியிலும் அரசியலையும் முன்னெடுத்துச் செல்லவேண்டும்.

ஆட்சி அதிகாரம், அமைச்சுகள், அரச நிறுவனங்களால் நிறுவனங்களினால் செய்யமுடியாத பல்வேறு விடயங்கள் இருக்கின்றன. கடந்த காலங்களில் இடம்பெற்ற ஆசிரியர்



களின் போராட்டங்கள் அதிகரித்தமைக்கு காரணம், நாங்கள் அரசியலில் இருந்து ஒதுங்கியமை பிரதான காரணம் என்று நாள் கருதுகிறேன். தற்போது இடம்பெற்றுவரும் விவசாயிகளின் போராட்டங்கள் பாரதூரமாக அதிகரித்துள்ளமைக்கு காரணமும் இதுவென நாள் நம்புகிறேன்.

மக்களின் குரலை நாங்கள் புரிந்துகொள்ளவேண்டும். அவர்களின் குரலை நாம் தொடர்ந்து கேட்டுக்கொண்டே இருக்கவேண்டும். நாம் அரசியலில் இருந்து ஒதுங்க எம்மால் தோற்கடிக்கப்பட்ட குழுவின் குறுகிய நோக்கங்களுக்காக மக்கள் மத்தியில் ஊடுருவி பிரச்சனைகளை உருவாக்குகிறார்கள். ஆகவே, ஸ்ரீலங்கா பொதுஜன பெரமுன நாட்டில் நிலைக்க வேண்டுமெனில் ஆட்சிப் பொறுப்பில் இருக்கும்போதே மக்கள் மத்தியில் அரசியல் செய்யவேண்டியது அவசியம்.

அரச அதிகாரிகள் மாத்திரமே மக்களுக்கு சேவை செய்ய வேண்டும் என்ற எதிர்பார்ப்பில் மாத்திரம் இருந்துவிடக் கூடாது. சௌபாக்கியத்தின் நோக்கு கொள்கைத் திட்டத்திலுள்ள சகல திட்டங்களையும் நடைமுறைப்படுத்துவதற்கான பொறுப்பு கட்சி உறுப்பினர்களிடமே இருக்கிறது. தொழிற்சாலைகள், விவசாயிகள் என சகல இடங்களிலும் எமது கட்சியின் பலத்தை உறுதிப்படுத்திக்கொள்ள வேண்டும்.

எமக்கு வாக்களித்த மக்கள் பாரிய நெருக்கடியான நிலையில் இருக்கிறார்கள் என்பதை புரிந்துகொள்ள வேண்டும். இதுபோன்ற நெருக்கடி நிலைமையை எதிர்கொள்வதில் எமக்கு சிறந்த அனுபவம் இருக்கிறது. செய்யாத தவறுக்கும் மக்கள் அரசாங்கத்தையே நேரடியாக தாக்குவார்கள். இதுதான் யதார்த்தம். மக்கள் எம்மை நேரடியாக தாக்கலாம், பொம்மைகளை தீவைத்து

சுற்றுலாப் பயணிகளின் எண்ணிக்கை அதிகரிப்பு

கொழும்பு, நவ. 03

கடந்த ஒக்ரோபர் மாதத்தில் 22,771 வெளிநாட்டு சுற்றுலாப் பயணிகள் நாட்டை வந்தடைந்துள்ளனர் என சுற்றுலா அபிவிருத்தி அதிகார சபை தெரிவித்துள்ளது.

இது கடந்த செப்டெம்பர் மாதத்தைக் காட்டிலும் 68 சதவீதம் அதிகரித்துள்ளதாக அந்த சபை குறிப்பிட்டுள்ளது.

கடந்த 10 மாத காலப் பகுதியில் நாட்டை வந்தடைந்த வெளிநாட்டுச் சுற்றுலாப் பயணிகளின் எண்ணிக்கை 60,000 ஐ கடந்துள்ளது.

இந்தக் காலப்பகுதியில் இந்தியாவிலிருந்து அதிகளவான சுற்றுலாப் பயணிகள் இலங்கைக்கு வருகைத் தந்துள்ளனர் எனத் தெரிவிக்கப்பட்டுள்ளது.

பிரதமர் மஹிந்த தெரிவிப்பு

எரிக்கலாம். அவற்றை எதிர்கொண்டு நாங்கள் மக்கள் மத்தியில் செல்லவேண்டும்.

வரலாறுகளில் பல்வேறு பிரச்சனைகளை சந்தித்துள்ளோம். அவ்வாறான ஒவ்வொரு சந்தர்ப்பங்களிலும் மக்கள் மத்தியிலிருந்திருக்கிறோம். மக்களிடம் செல்லும் அரசியலொன்று இன்று எமக்கு அவசியம். நாம் சமாதானத்தை வரவேற்கும் கட்சி. ஸ்ரீலங்கா சுதந்திரக் கட்சி எமது கட்சி. இது ஸ்ரீலங்கா சுதந்திரக் கட்சியால் எமக்கு வழங்கப்பட்ட உரிமை. சுதந்திரக் கட்சி தொடர்ந்து எம்முடன் இருந்தது. பல்வேறு தர்க்கமான சூழ்நிலைகளிலும் எங்களுடன் இணைந்து அவர்கள் செயற்பட்டார்கள்.

ஆகவே, பொதுஜன பெரமுனவும் இது தொடர்பில் சிந்திக்க வேண்டும்.

அநேகமான கட்சிகளுக்கு பாராளுமன்றத்தில் ஆசனம் இல்லாமல் இருக்கலாம். கட்சி குறுகியிருக்கலாம். ஆனால், சிறியக் கட்சி பெரிய கட்சி எது என்பதில் சிக்கல் இல்லை. எமது நோக்கமே முக்கியம். கட்சியில் சமத்துவத்தை பேண வேண்டியது பிரதான கட்சியான பொதுஜன பெரமுனவின் பொறுப்பாகும்.

தற்போதுள்ள பிரச்சனைகள் எம்மால் கொண்டு வரப்பட்டவை அல்ல. 2015ஆம் ஆண்டு பொறுப்பளித்த நாட்டை 2019ஆம் ஆண்டு மீண்டும் பொறுப்பேற்கவில்லை. பாதுகாப்பான நாட்டையே நாம் நல்லாட்சி அரசாங்கத்திடம் ஒப்படைத்தோம். ஆனால்,

நல்லாட்சி அரசாங்கத்தில் அந்த நிலை இருக்கவில்லை. வடக்கில் சமத்துவம் இருக்கவில்லை. தேசிய பாதுகாப்பு இருக்கவில்லை.

எம்.சி.சி. உடன்படிக்கையில் கைச்சாத்திடுவதற்கான சகல நடவடிக்கைகளும் தயார் நிலையிலேயே இருந்தது. ஆனால், நாமே ஆட்சிக்கு வந்து அதனை தடுத்து நிறுத்தினோம்.

சர்வதேசத்துடன் மோதி இந்த விடயங்களை செய்தமைக்கு காரணம் எந்தவொரு சவால்களையும் எதிர்கொள்வதற்காகவே ஆகும்.

பல்வேறு சவால்களின் மத்தியிலும் நாம் முன்னோக்கிச் செல்வதற்கு காரணம் எமது செயற்பாடுகளின் பிரதிபலன்களாகும். இவ்வாறான செயல்பாடுகளிலுள்ள அரசியலை மக்களுக்கு தெளிவுபடுத்திக் கொடுக்க வேண்டியது எமக்குள்ள பிரதான பொறுப்பாகும்.

கடந்த ஜனாதிபதி தேர்தலில் கோட்டாபய போட்டியிட்டமை எமக்கு பாரிய பலத்தை ஏற்படுத்தி கொடுத்தது. மக்களும் அவர்மீது நம்பிக்கை வைத்துள்ளார்கள். கட்சியும் அவருக்கு ஆதரவளித்தது போன்று அவரும் ஸ்ரீலங்கா பொதுஜன பெரமுனவுக்கு ஓர் அடையாளத்தை தேடிக்கொடுத்துள்ளார்.

அரிசியலிலிருந்து நீங்கிய இளைஞர்களும் அவர் மீது வைத்த நம்பிக்கையில் தேர்தல்களத்துக்கு இறங்கினார்கள். அதனால், பொதுஜன பெரமுனவிலுள்ள புதிய இளைஞர்கள் மீது பாரிய நம்பிக்கை

வைத்துள்ளார். அந்த நம்பிக்கையை அவர்கள் பாதுகாத்துக் கொள்ள வேண்டும். நாட்டை முன்னெடுக்கும் பிரதான அரசியல் கட்சி என்ற அடிப்படையில் எமது நாட்டில் தற்போதுள்ள நிலைமை தொடர்பில் எமக்கு தெளிவொன்று இருக்கவேண்டும்.

ஜனாதிபதி மற்றும் பொதுத் தேர்தல்களில் பெற்றுக்கொண்ட வெற்றிகளை வரலாற்றில் இடம்பெற்ற தேர்தல்களுடன் ஒப்பிட முடியாது என்று நாள் நம்புகிறேன். வடக்கு-கிழக்கிலுள்ள அடிப்படைவாத அரசியல் கட்சிகளின் ஒத்துழைப்பு இன்றி ஜனாதிபதி யொருவரை நியமிக்க முடியாது என்ற நம்பிக்கை தொடர்ச்சியாக இருந்து வந்தது. சகல ஜனாதிபதித் தேர்தல்களிலும் அடிப்படைவாதிகளின் கோரிக்கைகளுக்கு முக்கியத்துவம் வழங்க வேண்டியிருந்தது.

இன்று எம்முடன் இருக்கும் அமைச்சர் டக்ளஸ் தேவானந்தா அதற்கு சிறந்த சாட்சி. இருந்தபோதிலும், அடிப்படைவாத அரசியல் கட்சிகளின் அச்சுறுத்தல்களுக்கு அடிபணியாமல் ஜனாதிபதி ஒருவரை நியமிக்க கூடிய வாய்ப்பு எமக்கு கிடைத்துள்ளது. நாம் தமிழ் முஸ்லிம் மக்களிடமிருந்து விலகியே அரசியல் செயற்பாடுகளை முன்னெடுக்க வேண்டும் என்று பொருள் கொள்ளக் கூடாது. அந்த இன மக்களை நெருங்க முடியுமாக இருந்தால் அதுவே, ஸ்ரீலங்கா பொதுஜன பெரமுன செய்யக் கூடிய சிறந்த செயற்பாடாகும்- என்றார்.

(அ)

சிங்கள குடியேற்றத்துக்கு எதிராக

10ஆம் திகதி வவுனியாவில் ஒன்றுதிரண்டு ஆர்ப்பாட்டம்

தமிழ் கட்சிகள், சிவில் அமைப்புகள் முடிவு

வவுனியா, நவ. 03
வவுனியாவில் இடம்பெறும் சிங்கள குடியேற்றத்தை கண்டித்து எதிர்வரும் 10 ஆம் திகதி நெடுங்கேணியில் அமைந்துள்ள வவுனியா வடக்கு பிரதேச செயலகத்துக்கு முன்பாக பாரிய ஆர்ப்பாட்டத்தை நடத்த தமிழ்க் கட்சிகள் தீர்மானித்துள்ளன.

அனுராதபுரம் வடக்கின் சில கிராமங்களை எல்லை நிர்ணயம் என்ற போர்வையில் வவுனியா வடக்கு பிரதேச செயலகத்துடன் இணைப்பதற்கான முனைப்பை அரசாங்கம் எடுத்துள்ள நிலையில் அதற்கு எதிர்ப்பு தெரிவித்தே இந்த ஆர்ப்பாட்டம் இடம்பெறவுள்ளது.

ஈழமக்கள் புரட்சிகர விடுதலை முன்னணியின் செயலாளரும் முன்னாள் பாராளுமன்ற உறுப்பினருமான சிவசக்தி



ஆனந்தன், எம். தியாகராசா, தமிழரசுக்கட்சியின் வவுனியா அமைப்பாளர் ந. கருணாநிதி, தமிழீழ மக்கள் விடுதலைக் கழகத்தின் சார்பில் ஜி. ரி. லிங்கநாதன், மார்க்ஸிச லெனினிச கட்சி பிரமுகர் இ. பிரதீபன், ஜனநாயகப் போராளிகள் கட்சி உறுப்பினர், வவுனியா வடக்கு பிரதேசசபை தலைவர் எஸ். தணிகாசலம் உட்பட உள்ளூராட்சி மன்ற உறுப்பினர்கள், சிவில் அமைப்பு பிரதிநிதிகள் நேற்று வவுனியா வடக்கு பிரதேச சபை மண்டபத்தில்

கலந்து கொண்டு இந்த விடயம் கலந்துரையாடினர். இதன் போது எதிர்வரும் 10 ஆம் திகதி முற்பகல் 10 மணிக்கு ஆர்ப்பாட்டத்தை முன்னெடுப்பது என தீர்மானிக்கப்பட்டுள்ளது.

இந்த போராட்டத்துக்கு அனைத்து தமிழ் அரசியல் கட்சிகளும் பொதுமக்களும் கலந்துகொண்டு சிங்கள குடியேற்றத்துக்கு எதிராக குரல் கொடுக்க முன்வரவேண்டும் என கோரிக்கை விடுக்கப்பட்டுள்ளது.

(அ)

பாலின் விலையேற்றமும் விநியோகத்திற்கான சாத்தியப்பாடும்

அகிலன் கதிர்காமர்
கா. சுகன்யா



சமீபத்திய வாரங்களில் பால் மாவின் இறக்குமதி மற்றும் பதுக்கல் போன்றவற்றினால் ஏற்பட்ட தட்டுப்பாடும் அதைத்தொடர்ந்து ஏற்பட்ட விலையேற்றம் போன்ற சர்ச்சைகள் தொடர்பாக பல்வேறுபட்ட வாதப்பிரதிவாதங்கள் நடைபெற்றுக் கொண்டுள்ளது. இவற்றின் மத்தியில் கால்நடை வளர்ப்பை வெற்றிகரமாக எவ்வாறு முன்னெடுப்பது? கால்நடை வளர்ப்பாளருக்கும் நுகர்ச்சியாளருக்கும் பொருத்தமான விலையில் பால் உற்பத்தியை எவ்வாறு விரிவுபடுத்துவது?

பால் தொடர்பான சர்ச்சைகள்
தற்போது பால் உற்பத்தியில் 35 வீதம் மட்டுமே இலங்கை தன்னிறைவு பெற்றுள்ளது. மிகுதி ஆண்டுக்கு 300மில்லியன் டொலர் செலவில் பால்மாவாக இறக்குமதி செய்யப்படுகிறது. (நிதி அமைச்சின் ஆண்டு அறிக்கை 2020). பால் உற்பத்தியில் தன்னிறைவை உறுதி செய்வதற்கு தேவையான தெளிவான கொள்கை மற்றும் வளங்கள் இல்லாமல் பால் உற்பத்தியின் விரிவாக்கம் இங்கு இடம் பெறவில்லை.

1957ஆம் ஆண்டு தேசிய பால் சபை உருவாக்கப்பட்டு விவசாயிகள் தமது பாலினை அங்கு விற்ப்பதை அக்காலத்தில் யாழ்ப்பாணத்தைச் சேர்ந்த கால்நடைவளர்ப்பு கூட்டுறவு சங்கங்கள்தான் தேசிய பால்சபைக்கு 40 வீதமான பால்சேகரித்து விநியோகித்தார்கள். எனினும் திறந்த பொருளாதாரக் கொள்கைகளால் 1981ஆம் ஆண்டு தேசிய பால்சபை தனியார் மயப்படுத்தப்பட்டது. பின்னர் பல்தேசிய மற்றும் தேசிய நிறுவனங்களின் பால்மா இறக்குமதி மற்றும் சந்தைப்படுத்தல் நாட்டினை அதில் தங்கியிருப்பதாக ஆக்கி நுகர்வோரின் தெரிவாகவும் மாறியது.

இன்று இறக்குமதி செய்யப்பட்ட பால்மா போதுமான அளவுக்கு கையிருப்பில் இருப்பதாக அரசாங்கம் கூறினாலும் உண்மை என்னவென்றால் இறக்குமதி செய்யப்பட்ட பொருட்களின் வழங்கல் ஒழுங்கற்றதாக இருந்தால் வர்த்தகர்கள் இலாபம் சம்பாதிக்கவேண்டி அவற்றை பதுக்குவர். பால்மாவின் தன்மையே அதை சேமித்து வைத்து பயன்படுத்த முடியும் என்பதாகும். அதுவே பதுக்கி வைக்கக்கூடிய ஒரு பொருளாக அது

அமைவதற்கும் காரணமாகிறது. உள்ளூரில் பால் உற்பத்தியை அதிகரிப்பதைத் தவிர தற்போதைய நெருக்கடிக்கு தீர்வு இல்லை என்றும் கூறப்படுகிறது. 2019ஆம் ஆண்டு ஒரு லீற்றர் பாலினுடைய உற்பத்திச்செலவு பண்ணையாளர் வைத்திருக்கும் மாடுகளின் தொகையை பொறுத்து ரூபாய். 53 - ரூபாய். 65ஆக உள்ளதாக ஹெக்டர் ஹொப்பேக்கடுவ விவசாய ஆராய்ச்சி மற்றும் பயிற்சி நிறுவனத்தின் "இலங்கையில் பால்துறையின் பெறுமதிச்சங்கிலி பகுப்பாய்வு" தொடர்பாக 2021ஆம் வெளியிடப்பட்டுள்ள ஆய்வறிக்கையில் சுட்டிக்காட்டப்பட்டுள்ளது. அதில் 50 வீதம் ஊழியச் செலவாவும் 46 வீதம் தீவனச்செலவாகவும் குறிப்பிடப்படுகிறது.

கடந்த இரண்டு வருடங்களில் தீவனச் செலவு பெரிய அளவில் அதிகரித்துள்ளதாக பண்ணையாளர்கள் கூறுகிறார்கள். அது சில வேளைகளில் இரண்டு மடங்காகக்கூட இருக்கலாம் என்று கூறுகிறார்கள். விலை இரண்டு மடங்காக அதிகரித்தால் ஒரு லீற்றருக்கான பாலின் உற்பத்திச் செலவு பண்ணையாளரிடமுள்ள மாட்டின் தொகையை பொறுத்து ரூபாய். 76 - ரூபாய். 88வரை உயர்வடையலாம். ஆகவே பாலுக்கான கொள்வனவு விலையை அதிகரித்தால்தான் பண்ணையாளர்களுக்கு இலாபம் கிடைக்கும். ஆனால் அது தொடர்ச்சியாக அதிகரித்து செல்லுமானால் நுகர்ச்சியாளருக்கு பாதுகாந்தமான மாறும். அதாவது பால் கொள்வனவு செய்து விநியோகம் செய்யும் அமைப்பு இரு தரப்பினருக்கும் நியாயமான விலைகள் கிடைப்பதை உறுதிப்படுத்த வேண்டும்.

பால் உற்பத்தி
வடமாகாணத்தினை எடுத்துப்பார்த்தால் தேசிய சுகாதார வழிகாட்டுதலின்படி 1.2மில்லியன் மக்களில் ஒவ்வொரு ஆளுக்கு ஒரு நாளைக்கு 200மில்லி லீற்றர் பால் தேவைப்படுகிறது. இதனால் ஒரு நாளைக்கு 240,000லீற்றர் பால் தேவை இருப்பினும் கடந்த ஆண்டு ஒரு நாளைக்கு 120,000லீற்றர் பால் மட்டுமே சேகரிக்கப்பட்டது. அதில் அரைவாசி 60,000 லீற்றர் பால் நிறுவனங்களால் எடுக்கப்பட்டு பின்னர் பால்மா, கிருமி நீக்கம் செய்யப்பட்ட பால் மற்றும் ஏனைய பால் உணவுகளை உற்பத்தி செய்து பல மடங்கு விலையில் மீண்டும் வடக்கில் சந்தைப்படுத்துகின்றன.

கடந்தகாலங்களில் பால் துறையின் தாராளமயமாக்கல் தோல்வியுற்றது தெளிவாக உள்ளது. தொடர்ந்தும் இது நடைபெற்றால் போஷாக்கு தொடர்பான பிரச்சனைகளை உருவாகும். ஊட்டச் சத்துள்ள பால் மக்களை சென்றடைவதை உறுதி செய்வதற்காக உள்ளூர்

“வடமாகாணத்திற்குள் உள்ள கால்நடை வளர்ப்பு கூட்டுறவுச் சங்கங்களிடம் 25,000 லீற்றர் வரையில் பாலை குளிர்விக்கக்கூடிய தொட்டிகள் தற்போது உள்ளன. இவ்வளவு மாலை நேரப் பாலையும் கால்நடை வளர்ப்பு கூட்டுறவுச் சங்கங்கள் சேகரித்தால் ஒவ்வொரு மாதமும் 10கோடி ரூபாய்க்கு பெறுமதியான மேலதிக வருமானத்தை வடமாகாணத்தில் உள்ள பண்ணையாளர்களுக்கு பெற்றுக் கொடுக்க முடியும்.”



கூட்டுறவு மற்றும் பால் சபைகள் போன்ற கிராமப்புற கால்நடைத்துறையில் பால் உற்பத்தி, விநியோகம் மற்றும் சந்தைப்படுத்தல் போன்றவற்றை விரிவுபடுத்துவதற்கு அரசு முதலீடு செய்ய வேண்டும்.

கால்நடை திணைக்களங்கள் பால் உற்பத்தியாளருக்கும் தமக்குமிடையிலான தொடர்பை உருவாக்கி பால் உற்பத்தியின் அவசியம் தொடர்பான விழிப்புணர்வுகளை வழங்குவதுடன் தேவையான ஆலோசனை, கண்காணிப்பு மற்றும் உதவிகளை வழங்கவேண்டும். கால்நடை வளர்ப்பு பற்றிய தொழில் நுட்ப அறிவு, நோய்முக்காமைத்துவம், செயற்கை முறைசினைப்படுத்தல், தீவனங்களை உற்பத்தி செய்தல் பற்றிய பயிற்சி மற்றும் அறிவு போன்றவற்றை பெற்றுக்கொள்வதற்கு ஒவ்வொரு தனி நபரும் விவசாய போதனாசிரியர்களை அணுகுவதில் பல சிரமங்களை எதிர்நோக்குகிறார்கள். ஆனால் கூட்டுறவு அமைப்புகளுடன் இணைந்து கால்நடை வளர்ப்பு திணைக்களங்கள் இவற்றை செய்யலாம்.

கூட்டுறவின் அவசியம்
பால் வழங்கலில் தட்டுப்பாடு ஏற்பட்டு உள்ளூரில் உற்பத்தியாகும் பாலுக்கான கேள்வி அதிகரித்துள்ளதன் விளைவு இன்றைய பால் சேகரிப்பு விலைக்கான போரினையும் உருவாக்கியுள்ளது. இந்த விலைப் போர் பால் பதப்படுத்துதல் மற்றும் சந்தைப்படுத்தலில் ஈடுபட்டுள்ள பெரிய நிறுவனங்களால் வழி நடத்தப்படுகிறது. ஏனெனில், அவர்களே பால் சேகரிப்பில் இருந்து உள்நாட்டில் உற்பத்தி செய்யப்படும் பால்மா, பதப்படுத்தப்பட்ட பால், தயிர், வெண்ணெய், யோகட் போன்ற பால் உணவுகளை உற்பத்தி செய்து சந்தைப்படுத்தல் வரை அனைத்தையும் பெரிய அளவில் செய்து வருகிறார்கள்.

பால் துறை தனியார் நிறுவனங்களின் ஏகாதிபத்தியத்திற்கு உட்பட்டதாக இருந்தால் பால் என்பது பணமுள்ளவர்களால் மட்டுமே பருக்கக்கூடிய ஒரு பாணமாக மாறிவிடும். ஆனால் கூட்டுறவு மக்கள் மயப்படுத்தப்பட்ட அமைப்பு. அது நியாயமான விலையில் பால் பண்ணையாளரிடமிருந்து பாலை பெற்று சிறிய இலாபத்துடன் விற்பனை செய்யும். இதனால் பண்ணையாளர் மற்றும் நுகர்ச்சியாளர் இருவரும் நன்மையடைவார்கள்.

ஆனால் வடக்கில் உள்ள கால்நடைக் கூட்டுறவுகள் சிறியளவிலான பாலைக் கொள்வனவு செய்து உடன்பாலாகவும், தயிராகவும் விற்பனை செய்துவருகின்றன. ஆனால் இதை மட்டுமில்லாமல் அவர்கள் அதிகளவில் பால் சேகரிப்பு மற்றும் விநியோகத்திற்கான நடவடிக்கைகளை மேற்கொள்ள வேண்டும். உதாரணமாக வடக்கில் மாலையில் பால் சேகரிப்பது மேலதிகமாக தினமும் 30,000 லீற்றர்களைக் கொண்டுவரும் என்று மதிப்பிடப்பட்டுள்ளது. ஆனால் கூட்டுறவு நிறுவனங்கள் அத்தகைய சேகரிப்பைத் திரட்டி விநியோகிப்பதற்கு அல்லது பதப்படுத்துவதற்கு அவற்றை இரவு முழுவதும் குளிர வைக்க வேண்டும்.

வடமாகாணத்திற்குள் உள்ள கால்நடை வளர்ப்பு கூட்டுறவுச் சங்கங்களிடம் 25,000லீற்றர் வரையில் பாலை குளிர்விக்கக்கூடிய தொட்டிகள் தற்போது உள்ளன. இவ்வளவு மாலை நேரப் பாலையும் கால்நடைவளர்ப்பு கூட்டுறவுச்சங்கங்கள் சேகரித்தால் ஒவ்வொரு மாதமும் 10கோடி ரூபாய்க்கு பெறுமதியான மேலதிக வருமானத்தை வடமாகாணத்தில் உள்ள பண்ணையாளர்களுக்கு பெற்றுக்கொடுக்க முடியும்.

நிதிக் கூட்டுறவுகளுக்கூடாக கால்நடை வளர்ப்பை ஊக்குவிக்கும் வகையிலான தற்போதுள்ள கடன்திட்டங்கள் விரிவுபடுத்தப்படவேண்டும். புதிய கடன்திட்டங்கள் உருவாக்கப்படவேண்டும். நுகர்ச்சி கூட்டுறவுகள் பாலை விற்பனைப்படுத்துவதற்கு கால்நடைக்கூட்டுறவுகளுடன் இணைந்து செயற்பட வேண்டும்.

1963ஆம் ஆண்டிலிருந்து யாழ்ப்பாணத்தில் இயங்கிவரும் கால்நடை வளர்ப்பு கூட்டுறவுச்சங்கமான யாழ்கோ இந்த நிலைப்பாட்டை விளங்கிக்கொண்டு தனது பால் சேகரிப்பை விரிவுபடுத்த முன்வந்துள்ளதுடன் சேகரிக்கும் பாலை பதப்படுத்தி பொதிகளில் அடைத்து கூட்டுறவு சங்கங்களுக்கு விநியோகம் செய்யும் திட்டம் ஒன்றை செய்யப்படுத்த முன்வந்துள்ளது. அந்தவகையில் குறித்த திட்டம் நவம்பர் மாதத்திலிருந்து யாழ்ப்பாணத்தில் அறிமுகப்படுத்தப்படவுள்ளது. இது போன்று வடக்கில் உள்ள ஏனைய கால்நடைக்கூட்டுறவுகளும் தங்களது சேவைகளை வழங்க முன்வரவேண்டும்.





“ தேசிய பாதுகாப்பைக் காரணம் காட்டி, தற்போது தங்களிடம் இரத்த மாதிரிகள் எத்தனை இருக்கின்றன என்பதை வெளிப்படுத்த தென் ஆபிரிக்க, பிரெஞ்சு மற்றும் அமெரிக்க ஆய்வாளர்கள் தொடர்ச்சியாக மறுத்து வருகிறார்கள். ஆய்வுகளை மேற்கொள்ளவும் அதனூடாக மில்லியன் கணக்கிலான டொலர்களை வருமானமாகப் பெற்றுக்கொள்ளவுமே அந்த இரத்த மாதிரிகள் பயன்படுத்தப்படுகின்றன.

மருத்துவ காலனித்துவம் ஆபிரிக்காவில் புதியதல்ல

“ஆபிரிக்காவில் உள்ள மக்கள் கோவிட் பெருந்தொற்றுக்கு எதிராக முகக்கவசம் மற்றும் ஏனைய பாதுகாப்பு நடவடிக்கைகளை முன்னெடுக்காததன் காரணத்தினால், தடுப்பூசிப் பரிசோதனைகளை அந்த மக்கள் மீது மேற்கொள்ளலாம்” என்று கூறி, பிரெஞ்சு மருத்துவர் ஒருவர் கடந்த வாரம் ஒரு பெரும் சர்ச்சையை கிளப்பியிருந்தார்.

வெள்ளிக்கிழமையளவில் அந்த மருத்துவர் வெளிப்படுத்திய கூற்று ‘இனவாதம் மிக்கது’ என்ற என்ற கருத்து மிகப் பலமாக எழவே, “தான் கவனமில்லாமல் வெளியிட்ட கருத்துக்காக” அந்த மருத்துவர் மன்னிப்புக் கோரியிருந்தார்.

ஆனால், அவரது வார்த்தைகளில் வெளிப்பட்ட சிந்தனைப்போக்கு ஒன்றும் புதிய விடயமல்ல என்பது கவனிக்கப்பட வேண்டும். அது அந்த மருத்துவருக்கு மட்டுமே பிரத்தியேகமான கருத்து என்றும் கொள்ள முடியாது. தாம் மற்றையவர்களை விட ‘உயர்ந்தவர்கள்’ என்ற உளவியல் சிக்கலைக் கொண்டவர்கள் ஏனையோரை அவமானப்படுத்துவது என்பது பல்வேறு தலைமுறைகளாகத் தொடர்ந்து வரும் ஒரு விடயமாகும்.

2020ஆம் ஆண்டு மார்ச் மாதம் கொரோனா வைரஸ் தொற்றால் பாதிக்கப்பட்டவர்களின் எண்ணிக்கையில் ஏற்பட்ட திடீர் அதிகரிப்பின் பின்னர், ஆபிரிக்க நாடுகளில் இந்த தொற்று அதிகரிப்பு ஏன் ஏற்படவில்லை என்று பலர் கேள்வி எழுப்பினர்.

இவ்வாறாக எழுப்பப்பட்ட வினாக்களின் தொனியைப் பார்க்கும் போது, ஏதோ ஒரு வகையில் ஆபிரிக்க மக்கள் மரபணு ரீதியாக இந்த வைரஸை எதிர்க்கும் தன்மை உடையவர்களா என்ற கேள்வி எழுப்பப்படுவதை உணரக் கூடியதாக இருந்தது.

உயிரியல் ரீதியாக அனைத்து மனிதர்களும் ஒரே மாதிரியானவர்கள் என்றால் இப்படிப்பட்ட வினாக்கள் எதற்காகத் தொடுக்கப்படவேண்டும் என சிந்திக்கத் தோன்றுகின்றது.

பூகோளத்தின் தென்பகுதியில் வாழ்பவர்கள் ‘மனிதத் தன்மையற்றவர்கள்’ என்ற சிந்தனையே அடிமை வாணிபத்துக்கும் காலனியத்துக்கும் காரணமாக அமைந்தது. ஒரு மனிதர் மற்றவர்களை விட தாழ்நிலையில் இருக்கிறார் என்று சிந்திக்காமல் எப்படி மனிதர்களை வைத்து வாணிபம் செய்ய முடியும்? ஆபிரிக்காவில் தான் சந்தித்த மக்கள் உண்மையிலேயே மனிதத் தன்மை உடையவர்களா என்ற கேள்வி ‘இருளின் இதயம்’ (Heart of Darkness) என்ற தனது புத்தகத்தை எழுதிய ஜோசப் கொன்ராட் (Joseph Conrad) மனதைக் குடைந்து கொண்டிருந்தது. “அவர்கள் மனிதத் தன்மையற்றவர்கள் அல்ல. அவர்கள் மனிதத் தன்மை உள்ளவர்களா இல்லையா என்ற என்ற சந்தேகம் மோசமானது” என்று அவர் தெரிவித்திருந்தார்.

இவ்வாறான வினாக்களை மிகச் சாமான்யமாக எழுப்புவது, இப்படிப் பட்ட எண்ணங்கள் சமூகத்தில் பலமடைவதற்குக் காரணமாக அமைந்து விடுகின்றது. இரண்டாந்தர மனிதர்கள் என்ற இந்தச் சிந்தனையே மனித வாணிபத்துக்கு அடித்தளமாக அமைவதைப் புரிந்து கொள்ளமுடியும். சாரா பாட்மன் (Sarah Bartman) தற்போது தென் ஆபிரிக்கா என அழைக்கப்படும் நாட்டிலே பிறந்த கொய்க் கோய் (Khoikhoi) இனத்தைச் சேர்ந்த ஒரு பெண். 1810ஆம் ஆண்டு அவர் கடத்தப்பட்டு, ஐரோப்பாவுக்குக் கொண்டு செல்லப்பட்டு அவரது உடல் அமைப்பின் காரணமாக குறிப்பாக அவரது அசாதாரணமான பின்புறத்தின் காரணமாக ஐரோப்பிய மக்களுக்கான ஒரு காட்சிப் பொருளாக்கப்பட்டார். அவர் மனிதர் அல்ல என்று எண்ணியதாலேயே பலர் அவரைப் பார்க்க வந்தார்கள். அவர் இறந்த போது, அவரது உடலை வெட்டிப் பகுப்பாய்வு செய்த பிரெஞ்சு மருத்துவர் ஒருவர், குரங்கை ஒத்த தோற்றத்தை அவர் கொண்டிருந்தார் என்று முடிவு செய்தார்.

2002ஆம் ஆண்டில் தென் ஆபிரிக்க அரசு இறுதியாக பிரெஞ்சு தேசிய அருங்காட்சியகத்திலிருந்து அவரது உடலை மீள்பெற்றுக்கொண்டது. இந்த அருங்காட்சியகத்தில் அவரது உடல் 150 ஆண்டுகளாக வைக்கப்பட்டிருந்தது. வெள்ளை இனத்தவருக்கும் கறுப்பு இனத்தவருக்கும் இடையே உயிரியல் ரீதியான வேறுபாடுகள் இருக்கின்றன என்ற ஒரு விஞ்ஞானக் கோட்பாட்டின் காரணமாக, உயிரோடு இருக்கும் போது பாட்மன் அவமானப்படுத்தப்பட்டார். இறந்த போதோ அவர் காட்சிப் பொருளாக்கப்பட்டார்.

பாட்மன் இறந்து இரண்டு நூற்றாண்டுகள் கடந்துவிட்ட இக்காலப் பகுதியில், சில இனங்களைச் சார்ந்த மக்களைக் காட்சிப்பொருளாக்கும் செயல்பாடு முன்னரைப் போலப் பகிரங்கமாக நடைபெறுவதில்லை. ஆனால் வேறு சிலரின் நன்மைக்காக ஒரு சிலரது உடல்களைப் பயன்படுத்தும் செயல்பாடு இன்னும் தொடர்ந்து கொண்டு தான் இருக்கிறது.

மேற்கு ஆபிரிக்காவில் 2014ஆம் ஆண்டு எபோலா (Ebola) நோய் பரவிய போது, பிராணிக், ஐக்கிய இராச்சியம், அமெரிக்கா உள்ளிட்ட நாடுகளில் உள்ள ஆய்வுகூடங்களால் 250,000 இரத்த மாதிரிகள் அங்கிருந்து எடுக்கப்பட்டன. நோயாளிகள் குறிப்பிட்ட நோயின் காரணமாகச் சோதனைக்கும் சிகிச்சைக்

கும் உட்படுத்தப்பட்ட போது, அவர்களது எந்த விதமான சம்மதமும் பெற்றுக் கொள்ளப்படாமல், புதிய தடுப்பூசிகளையும் மருந்துகளையும் உருவாக்குவதற்கான ஆய்வுகளை மேற்கொள்பவர்களின் நோக்கங்களுக்காக இந்த இரத்த மாதிரிகள் எடுக்கப்பட்டிருந்தன. தேசிய பாதுகாப்பைக் காரணம் காட்டி, தற்போது தங்களிடம் இவ்வாறான இரத்த மாதிரிகள் எத்தனை இருக்கின்றன என்பதை வெளிப்படுத்த தென் ஆபிரிக்க, பிரெஞ்சு மற்றும் அமெரிக்க ஆய்வாளர்கள் தொடர்ச்சியாக மறுத்து வருகிறார்கள். ஆய்வுகளை மேற்கொள்ளவும் அதனூடாக மில்லியன் கணக்கிலான டொலர்களை வருமானமாகப் பெற்றுக்கொள்வதே அந்த இரத்த மாதிரிகள் பயன்படுத்தப்படுகின்றன.

“ஆனால், அவர்கள் உருவாக்கும் மருந்து எதுவுமே இலவசமாக வழங்கப்படமாட்டாது. அது விற்பனைக்கு மாத்திரமே விடப்படும்” என்று ஒரு நோயாளி கூறினார். பாதிக்கப்பட்ட சமூகங்களைச் சேர்ந்தவர்கள் ஏழை எளியவர்களாக இருப்பதன் காரணமாகவும், அவ்வாறான ஆய்வுகளிலிருந்து தம்மைப் பாதுகாத்துக்கொள்ளும் அறிவை அவர்கள் கொண்டிராததன் காரணத்தாலும், அவர்களுக்கு தெரியாமலேயே அவர்களது இரத்த மாதிரிகள் எடுக்கப்பட்டு, தமது சிகிச்சைக்கான பணம் செலுத்துபவர்களுக்கு மருந்து தயாரிக்க விரும்பியவாறு பயன்படுத்தப்படுகிறது.

நோய்களைப் பொறுத்த வரையில் அவை யாரைப் பாதிக்கின்றன என்பதைப் பொறுத்தே அவற்றை இல்லா தொழிப்பதற்கான முயற்சிகளும் எடுக்கப்படுகின்றன என்று சிந்திக்கத் தோன்றுகிறது. உறுதிப்படுத்தப்படும் சந்தேகம் 2011ஆம் ஆண்டில், ஓசாமா பின்லேடைனைத் தேடிக்கொண்டிருந்த வேளையில், ஒரு பன்னாட்டு அரசுசார்பற்ற நிறுவனத்தின் பெயரில், சி.ஐ.ஏ. (CIA) ஒரு போலித் தடுப்பூசி தயாரிக்கும் முயற்சியில் பாகிஸ்தான் நாட்டில் டி.என்.ஏ (DNA) மாதிரிகளைப் பெற்றிருந்தது. பாகிஸ்தானுக்கும் அமெரிக்காவுக்கும் இடையே ஏற்கனவே பாதிப்புக்குள்ளாகியிருந்த இருதரப் பூ உறவில் இம் முயற்சி மேலும் விரிசல்களை ஏற்படுத்தியது. பூகோளத்தின் வடமுனையில் உள்ள நாடுகள் மருத்

துவ சேவைகளை வழங்க முன்வரும் போது, அவர்களுக்கு வெளியில் சொல்லப்படாத நோக்கங்கள் இருக்கின்றன என்று சந்தேகிக்கத்தவர்களின் சந்தேகங்களை இந்த முயற்சி உறுதிப்படுத்தியது. கொரோனாப் பெருந்தொற்றுக்கு எதிராக உலகம் மிகவும் கடுமையாகப் போராடிக் கொண்டிருக்கும் இத்தருணத்தில், ஏற்கனவே சமக்க முடியாத சமூகத்தைச் சும்னது கொண்டிருக்கின்ற மருத்துவத்துறையினருக்கு இன்னொரு மருத்துவரிடமிருந்து வரும் இவ்வாறான கவனமற்ற கருத்துகள் எந்த வகையிலும் உதவப் போவதில்லை.

ஒரு தடுப்பூசிப் பரிசோதனையில் ஆபிரிக்காவும் உள்ளடக்கப்பட வேண்டும் என்று ஒரு பிரெஞ்சு மருத்துவர் கருத்து வெளியிடும் நேரத்தில் சந்தேகங்களும் கோப உணர்வுகளும் வெளிப்படுவதைக் கண்டு எவ்விதத்திலும் ஆச்சரியப்பட முடியாது. முக்கியமாக ஐரோப்பா மற்றும் அமெரிக்காவுடன் ஒப்பிடும் போது ஆபிரிக்காவில் மிகக் குறைந்தவாறானவர்களே இப்பெருந்தொற்றால் பாதிக்கப்படுகிறார்கள் என்பது நோக்கப்பட வேண்டும்.

ஆபிரிக்காவின் மருத்துவக் காலனியம் தொடர்பான வரலாற்றையும் கோவிட்-19 பெருந்தொற்றின் தற்போதைய நிலைமையையும் எடுத்துப் பார்க்கும் போது, ஒரு சில மனிதர்களை என்ன வேண்டுமானாலும் செய்யலாம் என்று எண்ணுகின்ற இனவாதம் நிறைந்த, மனிதத்தன்மையற்ற அணுகுமுறைகளின் தொடர்ச்சியாகவே இவ்வாறான கூற்றுக்களைப் பார்க்க வேண்டியிருக்கிறது.


வடபூகோளத்தின் தேவைகளை நிறைவு செய்யும் நோக்குடன் மீண்டும் ஒரு தடவை தாம் கிளிப்பன்றிகளாகப் பயன்படுத்தப்படும் சூழல் இருப்பது கண்டு எவ்வாறு ஆபிரிக்க மக்கள் ஆத்திரம் அடையாது இருக்க முடியும்? மனித உயிர்களைக் காக்கும் ஆற்றலைக் கொண்ட, இவ்வாறான மிக விலையுயர்ந்த மருந்துகளை வழங்கக்கூடிய ஆற்றலை மிக அதிக நிதி வழங்கலைப் பெற்றுக்கொள்கின்ற அவர்களது சுகாதாரக் கட்டமைப்புகள் கொண்டிருக்கும் அதே வேளை, இதே மருந்துகளைப் பெற்றுக் கொள்ள முடியாது ஆபிரிக்க மக்கள் அன்றாடம் இறக்கின்ற நிலை என்பது மனித சமூகத்தை மிகவும் வெட்கத்துக்கு உள்ளாக்கக்கூடிய ஒரு விடயமாகும்.

- நன்றி: அல்ஃசீரா



தரம் 5 நிகழ்நிலைப் பரீட்சை 4 விடைத்தாள்

புள்ளித்திட்டம்

01. 1) வண்ணத்துப்பூச்சி
2) வண்ண வண்ணப் பூக்களின் மணம் / வண்ணத்துப் பூச்சிகளின் அழகு
3) அழகிய / நீண்ட
4) அண்மை
5) வண்ண வண்ண
6) வந்தோம்
(6 புள்ளிகள்)
02. 1) சக்கரவர்த்தி
2) பொறுப்பாளி
(2 புள்ளிகள்)
03. தமிழில் ஓர் எழுத்து ஒரு சொல்லாகிப் பொருள் தருவதும் உண்டு.
04. 1) (X)
2) (X)
3) (✓)
4) (✓)
(4 புள்ளிகள்)
05. அன்வர், பெருநாள் தினம் என்ன செய்வீர்கள்?
06. i) பாய்
ii) ஆனைக்கொரு காலம், பூனைக்கொரு காலம்
(1 புள்ளி)
07. நாத்திகள்
08. 1) வாலிபத்தை
2) தளர்த்திடாமல் சொல்லும்
(2 புள்ளிகள்)
09. 1) 1
2) சடசட
3) எழுத்தும் கருத்தும்
4) சாந்தம்
(2 புள்ளிகள்)
11. 1) நீர்வீழ்ச்சி 2) வானவில்
12. 1) Star 2) Brinjal
13. 1) do 2) are
14. 1) புதன்
15) ஓயாட்ட அம்ப ஓணத?
16. 85087
17. 3681
18. 1) XIII 2) 24
19. மேலும் 3 கட்டங்கள் நிறைந்திட்டப்படல் வேண்டும்.

20. 1) 101
2) மீதி 2
21. 1) நான்முகி
2) 10

22. 1) 2 மணித்தியாலங்கள் 55 நிமிடங்கள்

2) 10:25

23. 1) 5.5cm

2) 5mm

24. 1) 25m

2) வடமேற்கு

25. 3L 200ml

26. 1) ரூ165.00

2) ரூ 60.00

3) ரூ 72.50

4) ரூ 255.50

27. 1) 4256 2) 212

28. 4

29. 1) 8

2) வரைதல் வேண்டும்-11

30) 2

31) 3 41) 1

32) 2 42) 3

33) 1 43) 1

34) 1 44) 3

35) 3 45) 1

36) 2 46) 2

37) 3 47) 3

38) 2 48) 1

39) 2 49) 2

40) 3 50) 2

60 இந்த ஆண்டிற்கான “சிறந்த மாணவர் விருதுக்காக நீர் தெரிவு செய்யப்பட்டுள்ளீர்” எனக் காலக்கூட்டத்தில் உமது அதிபர் அறிவிக்கின்றார். அச் சந்தர்ப்பத்தில் உமது மனதில் தோன்றிய உணர்வுகளைக் கொண்டதாக மூன்று வாக்கியங்கள் எழுதுக.

(ஒவ்வொரு வாக்கியமும் ஐந்து சொற்களுக்குக் குறையாது இருத்தல் வேண்டும். எழுவாய், பயனிலைத் தொடர்பும் எழுத்துக் கூட்டல்களும் சரியாக இருத்தல் வேண்டும்.)

- வாக்கியத்தில் ஓர் எழுத்துப்பிழை மட்டும் இருப்பின் ஒரு புள்ளி வழங்கவும். அதற்கு மேல் பிழை எனின் புள்ளி வழங்க வேண்டாம்.
- உறுப்பமைபவும் தெளிவாகவும் இருப்பின் முழு வினாத்தாளையும் கருத்திற் கொண்டு 2 புள்ளிகள் வழங்குக.

(10x2=20 புள்ளிகள்)

(4 புள்ளிகள்)
(2 புள்ளிகள்)
(2 புள்ளிகள்)

(2 புள்ளிகள்)

51) 3
52) 1
53) 2
54) 2
55) 3
56) 2
57) 3
58) 1
59) 1
(30 புள்ளிகள்)

பொறுப்பற்ற இந்த அரசால் சிக்கித் தவிக்கின்றது நாடு!

எதிர்க்கட்சித் தலைவர் சஜித் குற்றச்சாட்டு

கொழும்பு, நவ. 03

ஒருபுறம் வாழ்க்கைச் செலவு அதிகரித்துள்ள நிலையில், மறுபுறம் பல பாரிய நெருக்கடிகளுக்கு மத்தியில் நாடு சிக்கித் தவிக்கின்றது என எதிர்க்கட்சித் தலைவர் சஜித் பிரேமதாஸ தெரிவித்தார்.

இந்த நிலைமைக்கு ஆட்சியிலுள்ள பொறுப்பற்ற அரசே காரணம் என்றும் அவர் குற்றஞ்சாட்டினார். களுத்துறை அகலவத்தை தேர்தல் தொகுதியின் ஐக்கிய மக்கள் சக்தியின் அமைப்பாளர் ஜகத் விதானவால் ஏற்பாடு

செய்யப்பட்ட ஆர்ப்பாட்டத்தில் கலந்துகொண்டு உரையாற்றும்போதே அவர் மேற்கண்டவாறு கூறினார். அவர் மேலும் தெரிவிக்கையில், "நெற் செய்கைகளில் ஈடுபடும் விவசாயிகள், தேயிலை

விவசாயிகள், சிறு ஏற்றுமதி பயிர்ச் செய்கைகளில் ஈடுபடும் விவசாயிகள் உட்பட ஒட்டுமொத்த விவசாய தலைமுறையினரும் அநாதரவாகிவிட்டனர். இளம் தலைமுறையினர் வேலைவாய்ப்புகளை இழந்து



கடும் மன உளைச்சலில் வாழ்ந்து வருகின்றனர். நாட்டில் செயற்பட்டு வரும் இந்தப் பொறுப்பற்ற அரசால் இளைஞர்கள் நாட்டை விட்டு வெளியேறும் நிலைக்கு வந்துள்ளனர். (இ)

வவுனியாவில் ஆசிரியருக்கு கொரோனா!

வவுனியா, நவ. 03

வவுனியா தமிழ் மத்திய மகா வித்தியாலயத்தில் ஆரம்பப் பிரிவுக்குக் கற்பிக்கும் ஆசிரியர் ஒருவருக்குக் கொரோனா வைரஸ் தொற்று உறுதி செய்யப்பட்டுள்ளது எனச் சுகாதாரப் பிரிவினர் தெரிவித்துள்ளனர்.

தனது உடல் நிலையில் மாற்றம் ஏற்பட்டதையடுத்து குறித்த ஆசிரியர் மேற்கொண்ட பி.சி.ஆர். பரிசோதனையிலேயே அவருக்கு நேற்றுமுன்தினம் கொரோனாத் தொற்று உறுதி செய்யப்பட்டுள்ளது.

அவரைச் சுயதனிமைப்படுத்துவதற்கும், அவருடன் தொடர்புடையவர்களை இனங்காண்பதற்கும் சுகாதாரப் பிரிவினர் நடவடிக்கை எடுத்துள்ளனர்.

தரம் 5 வரை பாடசாலைகள் மீள் ஆரம்பிக்கப்பட்டுள்ள நிலையில், வவுனியா தமிழ் மத்திய மகா வித்தியாலயத்தில் கற்பிக்கும் குறித்த ஆசிரியரும் பாடசாலைக்குச் சென்று தரம் 1 மாணவர்களுக்குக் கற்பித்தல் செயல்பாட்டில் ஈடுபட்டிருந்தமையும் குறிப்பிடத்தக்கது. (இ)



புதையல் தோண்டிய இருவர் கைது

இரத்தினபுரி, நவ. 03

இரத்தினபுரி பொலிஸ் பிரிவுக்குட்பட்ட பிரதேசத்தில் புதையல் தோண்டும் பணியில் ஈடுபட்டிருந்த இருவர் கைதுசெய்யப்பட்டுள்ளனர். இரத்தினபுரி பிரதேசத்தைச் சேர்ந்த 19, 36 வயதுகளையுடைய நபர்களே இவ்வாறு கைது செய்யப்பட்டுள்ளனர். (இ)

கதிர்காமம் கோயிலில் நேர்த்திக்கடன் நிறைவேற்ற பக்தர் வழங்கிய 38 பவுண் தங்கத் தகடு கொள்ளை!

கொழும்பு, நவ. 03

கதிர்காமம் முருகன் கோயிலில் வைக்கப்பட்டிருந்த சுமார் 38 பவுண் எடையுடைய தங்கத் தகடு கொள்ளையடிக்கப்பட்டுள்ளது. நேர்த்திக்கடனை நிறைவேற்றுவதற்காகப் பக்தர் ஒருவரால் வழங்கப்பட்ட தங்கத் தகடே இவ்வாறு களவாடப்பட்டுள்ளது.

இரு வாரங்களுக்கு முன்னரே இந்தக் கொள்ளைச் சம்பவம் இடம்பெற்றுள்ளது. இது தொடர்பில் கதிர்காமம் பொலிஸில் முறைப்பாடு செய்யப்பட்டுள்ள நிலையில், சி.ஐ.டி. விசாரணையும் ஆரம்ப

மாகியுள்ளது. சி.சி.ரீ.வி. காட்சிகள் உட்பட மேலும் சில விடயங்களை அடிப்படையாகக் கொண்டு விசாரணைகள் பல கோணங்களில் இடம்பெற்று வருகின்றன. (இ)



மன்னாரில் கடும் மழை; பல குடும்பங்கள் பாதிப்பு

மன்னார், நவ. 03

மன்னார் மாவட்டத்தில் கடந்த சில தினங்களாக பெய்து வரும் கடும் மழை காரணமாகவும், நேற்று முன் தினம் திங்கட்கிழமை மாலை முதல் பெய்த மழை காரணமாகவும் மாவட்டத்தின் பல பாகங்களிலும் மழை நீர் சூழ்ந்துள்ளதோடு, மக்களின் வீடுகளிலும் மழை நீர் புகுந்துள்ளது.

இதனால் மன்னார் பிரதேச செயலாளர் பிரிவில் உள்ள பல கிராம மக்கள் பல்வேறு அசௌகரியங்களுக்கு முகம் கொடுத்துள்ளனர்.

மன்னார் மூர் வீதி, உப்புக்குளம், பள்ளிமுனை, சாந்திபுரம், செளத்பார், பனங்கட்டுகொட்டு, எமில் நகர் உள்ளிட்ட கிராமங்களில் உள்ள பல வீடுகளுக்குள் மழை வெள்ளம் புகுந்துள்ளது.

இதனால் குறித்த வீடுகளில் உள்ள மக்கள் பல்வேறு அசௌகரியங்களுக்கு முகம் கொடுத்து வரும் நிலையில், அதிகாரிகள் யாரும் தமது பகுதிக்கு வருகை தரவில்லை என பாதிக்கப்பட்ட மக்கள் தெரிவித்தனர்.

மேலும் மன்னார் நகர சபைக்குட்பட்ட பகுதிகளில் உள்ள கழிவு நீர் வடிகால் மற்றும் புதிதாக கிரவல் பரவப்பட்டு அமைக்கப்பட்டு வரும் தற்காலிக வீதிகள் உரிய முறையில் செப்பனிடப்படாமையினால் மழை நீரை வெளியேற்ற முடியாத நிலை காணப்படுவதாகவும் பாதிக்கப்பட்ட மக்கள் கூறினர். (அ)

துப்பாக்கி, தொலைத்தொடர்பு சாதனங்களுடன் கைதான அமெரிக்க கடற்படையின் முன்னாள் சிப்பாய் உள்ளிட்ட இருவருக்கும் 15 வரை விளக்கமறியல்

கொழும்பு, நவ. 03

துப்பாக்கி, துப்பாக்கி ரவைகள் மற்றும் வோக்கிடோக்கி உள்ளிட்ட தொலைத்தொடர்பு சாதனங்களுடன் கண்டி - திகன பகுதியில் கைதுசெய்யப்பட்ட அமெரிக்கக் கடற்படையின் முன்னாள் சிப்பாயும் ஏற்கனவே குற்றவாளியாகக் காணப்பட்ட மற்றும்மொருவரும் எதிர்வரும் 15 ஆம் திகதி வரை விளக்கமறியலில் வைக்கப்பட்டுள்ளனர். சந்தேகநபர்கள் இருவரும் கடந்த 30ஆம் திகதி திகனையில் கைது செய்யப்பட்டிருந்தனர்.

பொலிஸாருக்குக் கிடைத்த தகவலொன்றுக்கு அமைய, கண்டி - திகன பகுதியிலுள்ள சொகுசு குடியிருப்பு தொகுதியில் சுற்றிவளைப்பு மேற்கொள்ளப்பட்டது.

அதிக என்ஜின் வலுக் கொண்ட மோட்டார் சைக்கிள்கள் பொருத்தப்படுவதாகக் கிடைத்த தகவலுக்கமைய மேற்கொள்ளப்பட்ட சுற்றிவளைப்பின்போது சட்டவிரோத உபகரணங்களைப் பொலிஸார் கைப்பற்றியுள்ளனர். இதன்போது, இரு சந்தேகநபர்கள் கைதுசெய்யப்பட்டனர்.

100 துப்பாக்கி ரவைகள், ரம்போ வகை கத்தி, துப்பாக்கிகளுக்குப் பயன்படுத்தப்படும் தொலைநோக்கி, துப்பாக்கி ஒன்று மற்றும் 4 சிறு வோக்கி

டோக்கிகளும் இதன்போது கைப்பற்றப்பட்டுள்ளன.

இலக்கத் தகடுகளற்ற இரண்டு மோட்டார் சைக் கிள்கள், இலக்கத் தகடுகளுடன் கூடிய 4 மோட்டார் சைக்கிள்கள், அமெரிக்காவில் பயன்படுத்தப்படும் வாகன இலக்கத் தகடொன்று, ஒரு கடவுச்சீட்டு மற்றும் 7 இலட்சம் ரூபாய் பணமும் பொலிஸாரால் கைப்பற்றப்பட்டுள்ளன.

இந்த பொருட்களுடன் கைது செய்யப்பட்ட 44 வயதான சமிந்த அலோசியஸ் பண்டார என்பவர், 2004 ஆம் ஆண்டு முதல் கடந்த ஜனவரி மாதம் வரை அமெரிக்க கடற்படையில் வி.எவ். - 143 படையணியில் சேவையாற்றியமை ஆரம்பகட்ட விசாரணைகளில் தெரியவந்துள்ளது. வர்ஜீனியாவிலுள்ள வி.எவ். - 143 படையணி, விசேட தாக்குதல் பயிற்சிபெற்ற சிப்பாய்களைக் கொண்ட பிரிவாகும்.

கைதுசெய்யப்பட்டுள்ள முன்னாள் கடற்படை சிப்பாய், தெறிவளை - அத்தியூய பகுதியில் நிரந்தர முகவரியுடையவர் என்பதும், கண்டி



திகனையில் வாடகைக்கு வீடொன்றை வாங்கியுள்ளமையும் பொலிஸ் விசாரணைகளில் தெரியவந்துள்ளது. கைதுசெய்யப்பட்டுள்ள மற்றைய நபர், டெரன்ஸ் மரியோ பெரேரா என அடையாளம் காணப்பட்டுள்ளதோடு, அவர் குற்றச்செயல்கள் தொடர்பில் குற்றவாளியாகக் காணப்பட்டு, கனடாவிலிருந்து நாடு கடத்தப்பட்டவராவார். இவர் நாவலயில் நிரந்தர வதிவிடத்தைக் கொண்டவர் என்பதும் தெரியவந்துள்ளது சம்பவம் தொடர்பில் பகிரங்க விசாரணையை முன்னெடுக்குமாறு தெல் தெனிய மாவட்ட நீதிவான் உத்தரவிட்டுள்ளார்.

பொலிஸாரால் கைப்பற்றப்பட்ட துப்பாக்கி ரவைகளை அரச இரசாயனப் பகுப்பாய்வுக்கு அனுப்பி, அதன் அறிகையை நீதிமன்றில் சமர்ப்பிக்கும்படி நீதிவான் இதன் போது உத்தரவிட்டுள்ளார். (இ)



2070ஆம் ஆண்டுக்குள் இந்தியா காபன் நிகர பூச்சிய நாடாகும்!

நரேந்திர மோடி உறுதிமொழி

கிளாஸ்கோ, நவ. 03

2070ஆம் ஆண்டுக்குள் இந்தியா, காபன் உமிழ்வை பூச்சியமாக குறைக்க இலக்கு வைத்துள்ளது. இந்தியா மட்டும் தான் அளித்த வாக்குறுதியைச் சரியாக நிறைவேற்றிவரும் நாடாக இருக்கிறது என்று பருவநிலை மாறுபாடு மாநாட்டில் இந்திய பிரதமர் நரேந்திர மோடி தெரிவித்துள்ளார்.

கிளாஸ்கோ காலநிலை மாற்றம் தொடர்பான உச்சிமாநாட்டில் நேற்றுமுன்தினம் உரையாற்றிய போதே அவர் இதனைத் தெரிவித்தார்.

“பாரிஸ் பருவநிலை மாறுபாட்டு ஒப்பந்தத்தில் கூறப்பட்ட அம்சங்களைக் கடைப்பிடிக்கும் ஒரே நாடு, உறுதிமொழியைக் கடைப்பிடிக்கும் ஒரே நாடு இந்தியா என்பதை உலக நாடுகள் உணர்ந்துவிட்டன. பாரிஸ் மாநாட்டில் கூறப்பட்டுள்ள பல அம்சங்களை கடைப்பிடிக்க நாங்கள் தொடர்ந்து நடவடிக்கை எடுத்து வருகிறோம்.

இதற்காகக் கடுமையாக உழைத்து அதற்கான பலனையும் வெளிப்படுத்துவோம். நிலக்கரி பயன்பாடு உள்ளிட்டவற்றைக் குறைத்து புதைபடிவமற்ற ஆற்றல் உற்பத்தியை 500 ஜிகா வாட்ஸாக 2030ஆம் ஆண்டுக்குள் உயர்த்துவோம். இந்தியாவின் 50 சதவீத மின் தேவையை 2030ஆம் ஆண்டுக்குள் புதுப்பிக்கத்தக்க எரிசக்தியிலிருந்து பெறுவதற்கு முயலும். இப்போதிருந்து 2030-ம் ஆண்டுக்குள் காபன் உமிழ்வை 100 கோடி தொன்னுக்குள் குறைக்க இந்தியா திட்டமிட்டுள்ளது.

பொருளாதாரத்தில் காபனின் தீவிரத்தன்மையை 45 சதவீதத்துக்குள் குறைத்து, 2070ஆம் ஆண்டுக்குள் இந்தியாவில் காபன் இல்லாத பூச்சிய நிலைக்கு வர இலக்கு வைத்துள்ளோம் - என்றார். (ஐ)



22 மாடி சொகுசு கட்டடம் நைஜீரியாவில் இடிந்தது!

ஐவர் பலி; ஏராளமானோர் மாயம்!

நைகர், நவ. 03

நைஜீரியாவின் மிகப்பெரிய லாகோஸ் நகரில் 22 மாடி கட்டடம் இடிந்து வீழ்ந்தது. இதில் இருந்து தப்பியவர்களை மீட்பு குழுவினர் தேடிவருகின்றனர்.

இந்த விபத்தில் 5 பேர் உயிரிழந்தனர். பல பத்து பேரை காணவில்லை. இதுவரை 4 பேர் காயங்களுடன் மீட்கப்பட்டுள்ளனர்.

பகுதியளவில் கட்டப்பட்ட சொகுசு அடுக்குமாடி குடியிருப்பு திங்கட்கிழமை இரவு சரிந்து வீழ்ந்தது. இது சரிந்து வீழ்ந்தமைக்கான காரணம் கண்டறியப்படவில்லை. அத்துடன் எத்தனை பேர் சிக்கியுள்ளனர் என்றும் தெளிவாகத் தெரியவரவில்லை.

ஆனால், நூற்றுக்கும் மேற்பட்டவர்கள் கட்டடம் இடிந்து வீழ்ந்தபோது அதில் தங்கியிருந்தனர் என்று விபத்திலிருந்து தப்பித்த ஒருவர் ஏ. பி. செய்தி நிறுவனத்துக்கு கூறியுள்ளார். (ஐ)

2030இல் காடழிப்புக்கு முடிவு!

கிளாஸ்கோ, நவ. 03

2030ஆம் ஆண்டுக்குள் காடழிப்பை முடிவுக்கு கொண்டுவரவும், மீள் காடாக்கம் செய்வதற்கும் உடன்படுவதாக நூற்றுக்கும் மேற்பட்ட உலக நாடுகளின் தலைவர்கள் தெரிவித்துள்ளனர்.

பிரிட்டனின் - ஸ்கொட்லாந்தில் நடக்கும் சி. ஓ. பி. 26 காலநிலை மாநாட்டில் முதலாவது பெரிய ஒப்பந்தமாக இது அமைந்துள்ளது. இதில் 1920 கோடி டொலர்கள் தனியார் நிதி பங்களிப்பு உள்ளது. காலநிலை வல்லுநர்கள் இந்த ஒப்பந்தத்தை வரவேற்றுள்ளனர்.

மரங்களை வெட்டுவது காலநிலை மாற்றத்துக்கு பெரிதும் பங்களிக்கிறது. ஏனெனில், காடுகள் காபநீர் ஓட்சைட் வாயுவை உறிஞ்சி வெப்பமயமாக்கலை கட்டுப்படுத்துகின்றன.

உலகின் காலநிலை மாற்றத்தை கட்டுக்குள் கொண்டுவர கிளாஸ்கோ நகரில் நடக்கும் இரு வார கால உச்சிமாநாடு மிக முக்கியமாகக் கருதப்படுகின்றது. இந்தக் கூட்டத்தை நடத்தும் இங்கிலாந்து பிரதமர் பொறிஸ் ஜோனசன், “பூமியின் காடுகளை பாதுகாக்கவும் - மீட்டெடுக்கவும் ஒரு முக்கிய ஒப்பந்தம்”, என்று குறிப்பிட்டுள்ளார்.

இந்த உடன்படிக்கையில், கனடா, பிரேசில் ரஷ்யா, சீனா, இந்தோனேசியா, கொங்கோ ஜனநாயக குடியரசு, அமெரிக்கா, இங்கிலாந்து உட்பட கையெழுத்திட உறுதியளித்துள்ளன. உலகின்

உலக நாடுகளின் தலைவர்கள் கிளாஸ்கோவில் உடன்படிக்கை



85சதவீத காடுகள் இந்த நாடுகளிலேயே உள்ளன என்பது குறிப்பிடத்தக்கது.

மேலும், காடுகளைப் பாதுகாக்கவும், பழங்குடிகளை காக்கவும், அழிவடைந்த காடுகளை மீட்கவும் வளரும் நாடுகளுக்கு நிதியுதவி அளிக்கப்படும் என்று உறுதியளிக்கப்பட்டுள்ளது.

இதேசமயம், 30இற்கும் மேற்பட்ட பெரிய நிறுவனங்கள் காடழிப்புடன் தொடர்புடைய முதலீடுகளை நிறுத்தவும் உடன்பட்டுள்ளன.

இதேசமயம், “நாம் ஒரு காலநிலை அவசரநிலையை எதிர்கொள்கிறோம். இந்த நிலையில் இன்னும்

10 ஆண்டுகள் அவகாசம் வழங்குவது என்பது ஒத்துப்போவதாக தெரியவில்லை என்று மழைக் காடுகள் அமைப்பின் முன்னாள் தலைவர் கலாநிதி சைமன் கூறுகிறார்.

மேலும், மக்களை குறைந்த இறைச்சி நுகர்வுக்கு அரசாங்கங்கள் தள்ளுமா என்றும் கேள்வி எழுப்பியுள்ள அவர், “பல நாடுகளில் இருந்து காடழிப்பை முடிவுக்கு கொண்டுவருவதற்கான அரசியல் அர்ப்பணிப்பு மற்றும் அந்த பயணத்தில் முன்னேற குறிப்பிடத்தக்க நிதியுதவி இருப்பது நல்ல செய்தி.”, என்றும் குறிப்பிட்டார்.

(ஐ)

சீன ஏவுகணை தளங்களால் முழு உலகுக்கும் அச்சுறுத்தல்!

நியூயோர்க், நவ. 03

முழு உலகுக்கும் அச்சுறுத்தலாகும் வகையில் சீனா தற்போதுள்ள ஏவுகணை தளங்களைத் தவிர, மேலும் மூன்று மூலோபாய ரீதியாக முக்கியமான இடங்களில் கண்டம் விட்டு கண்டம் பாயும் ஏவுகணை தளங்களை நிர்மாணித்து வருகின்றது.

அணு ஆயுதங்களை விநியோகித்தல் மற்றும் 5,500 கி.மீ தூரம் வரை சென்று தாக்கும் ஏவுகணையான சிலோ அடிப்படையிலான ஜி. சி. பி. எம். என்ற ஏவுகணையின் வளர்ச்சியாக இந்த தளங்கள் இருக்கலாம் என கருதப்படுகின்றது. சீனாவின் இந்த நடவடிக்கையானது உலகம் முழுவதும் எச்சரிக்கை மணியை அடித்துள்ளது.

அணு ஆயுதங்கள் மற்றும் விநியோக அமைப்புகளின் நவீனமயமாக்கலுக்கான சீனாவின் முயற்சிகள் மிக வேகமாக முன்னெடுக்கப்படுகின்றன.

அதேபோன்று அணுசக்தி நீர்மூழ்கிக் கப்பல்களை சீனா உருவாக்குகிறது என்று உரிமைகள் மற்றும் பாதுகாப்புக்கான சர்வதேச மன்றம் குற்றம் சுமத்தியுள்ளது.

சீனா தனது விநியோக அமைப்புகளின் இருப்பு மற்றும் அணு ஆயுதங்களை சேமித்து வைத்திருப்பதன் அறிகுறியாகவே தற்போதைய நடவடிக்கைகள் காணப்படுகின்றன.

உலக பாதுகாப்புக்கு அச்சுறுத்தலை ஏற்படுத்தும் ‘ஆயுதப் போட்டியைத் தூண்டும்’ சாத்தியம் இருப்பதால், சீனாவின் வளர்ச்சிகளைத் தொடர்ந்து கண்காணிக்க வேண்டிய அவசியமாக உள்ளது என பன்னாட்டு அமைப்புகளும் வலியுறுத்தியுள்ளன. (ஐ)



யேமனில் ஏவுகணை தாக்குதல் 39 அப்பாவி பொதுமக்கள் பலி!

சனா, நவ. 03

யேமனின் மரிப் மாகாணத்தில் மசூதி மற்றும் மதரசா பாடசாலை மீது ஹவுதி கிளர்ச்சியாளர்கள் நடத்திய பாலிஸ்டிக் ஏவுகணைத் தாக்குதலில் சிறுவர்கள் மற்றும் பெண்கள் உட்பட 39 பொதுமக்கள் கொல்லப்பட்டனர். அத்துடன், பலர் காயமடைந்துள்ளனர் என்று அந்த நாட்டு அரசாங்கம் தெரிவித்துள்ளது.

மரிப்பின் தெற்கில் உள்ள அல்-ஜூபா மாவட்டத்தில் குடியிருப்பு பகுதிகளை நோக்கி ஞாயிற்றுக்கிழமை இரண்டு பாலிஸ்டிக் ஏவுகணைகள் வீசி தாக்குதல் நடத்தப்பட்டதாகக் கூறப்பட்டது.

இந்த ஏவுகணைகள் மக்கள் செறிந்து வாழும் அல்-அமுத் பகுதியில் உள்ள மசூதி மற்றும் தார் அல்-ஹதீத் மதரசா ஆகிய இடங்களில் விழுந்து 39 பேர் வரை கொல்லப்பட்டனர்.

இதேவேளை, கடந்த வியாழக்கிழமை அன்று, ஹவுதி கிளர்ச்சியாளர்கள் மரிப்பில் அல்-ஜூபா மாவட்டத்தில் நடத்திய ஏவுகணைத் தாக்குதல் ஒன்றில் 13 பொதுமக்கள் கொல்லப்பட்டனர் என்று யேமன் அரசாங்கம் தெரிவித்துள்ளது. (ஐ)

அமைச்சுப் பதவியை இழப்பாரா கம்மன்பில?

அரசு தலைமைக்குத் தொடர்ந்து அழுத்தம்

கொழும்பு, நவ. 03
உதய கம்மன்பிலவின் அமைச்சுப் பதவியை உடனடியாக பறிக்குமாறு பிரதமர் மஹிந்த ராஜபக்ஷவிடம், ஸ்ரீலங்கா பொது ஜன முன்னணியின் மூத்த உறுப்பினர்களும், பாராளுமன்ற உறுப்பினர்களும் கோரிக்கை விடுத்துள்ளனர்.

கெரவலப்பிட்டி யுகதனவி மின் உற்பத்தி நிலையத்தின் 40 வீத பங்குகளை அமெரிக்க நிறுவனத்துக்கு வழங்கும் அரசின் முடிவையும், “மொட்டு” கட்சியின்

தலைவர்களையும் கம்மன்பில கடுமையாக விமர்சித்து வருவதை அடிப்படையாகக் கொண்டு இந்த கோரிக்கை விடுக்கப்பட்டுள்ளது. ஸ்கொட்லாந்து சென்றுள்ள



ஜனாதிபதி கோட்டாபய ராஜபக்ஷ நாளை நாடு திரும்பவுள்ளார். அதன் பின்னரே இந்த விவகாரம் தொடர்பில் இறுதி முடிவு வெடுக்கப்படும் எனத் தெரிய வருகின்றது. (இ)

யானை தாக்கி உயிரிழந்த விவசாயியின் சடலத்தை ஒன்றரை கிலோமீற்றர் தூரம் தூக்கிச் சென்ற மக்கள்

மட்டக்களப்பு, நவ. 03
யானை தாக்கி உயிரிழந்த வரின் சடலத்தை சுமார் ஒன்றரை கிலோமீற்றர் தூரம் மக்கள் தூக்கிச் சென்ற சம்பவம் மட்டக்களப்பு - செங்கலடியில் நடைபெற்றது.

பாலத்தைக் கடந்து வாகனங்கள் செல்ல முடியாதென்பதால், யானை தாக்கி உயிரிழந்தவரின் சடலத்தை தூக்கிச் செல்ல வேண்டிய நிலையேற்பட்டது.

யானைகள் அதிகளவில் நடமாடும் செங்கலடி - கறுத்தப்பாலம் பகுதியில் நேற்று முன்தினம் முற்பகல் 10.30 மணியளவில் விவசாயி ஒருவரை யானை தாக்கியது.

விவசாய நிலத்துக்குள் நுழைந்த மாடுகளை விரட்டிச் சென்றபோது பற்றைக் காட்டுக்குள் மறைந்திருந்த யானை அவரைத் தாக்கியுள்ளது எனப் பொலிஸார் தெரிவித்தனர்.

வந்தாறுமூலையை சேர்ந்த 5 பிள்ளைகளின் தந்தையான 61 வயதுடைய நாகலிங்கம் தாமோதரம் என்பவரின் உயிரே காவு கொள்ளப்பட்டுள்ளது.

யானைப் பிரச்சனைக்குத் தீர்வு வழங்கப்படாமலுள்ளதமது எதிர்ப்பை வெளிப்படுத்தி வைத்தியசாலை வரை சடலத்தை மக்கள் சுமந்து சென்றனர்.

சம்பவம் இடம்பெற்ற கறுத்த

தப்பாலம் முந்தணை ஆற்றுத் தீவு எனும் இடத்திலிருந்து சுமார் ஒன்றரை கிலோமீற்றர் தூரத்திலுள்ள செங்கலடி பிரதேச வைத்தியசாலை வரை மக்கள் சடலத்தைச் சுமந்து சென்றனர்.

செங்கலடி பிரதேச வைத்தியசாலையின் திடீர் மரண விசாரணை அதிகாரி எம்.எச். ஏ.ஹக்கீம் விசாரணைகளை நடத்தினார். இதை யடுத்து, சடலம் உறவினர்களிடம் ஒப்படைக்கப்பட்டது.

சமீபகாலமாக செங்கலடி நகரை அண்மித்த பிரதேசத்தில் காட்டு யானைகள் நடமாட்டம் குறித்து வன ஜீவராசிகள் பாதுகாப்பு திணைக்கள அதிகாரிகளுக்கு அறிவித்துள்ள போதிலும் இதுவரை எவ்வித ஆக்கபூர்வமான நடவடிக்கைகளும் எடுக்கப்படவில்லை என்று அப்பிரதேச மக்கள் கவலை தெரிவித்துள்ளனர். (இ)

வசமாக மாட்டிய திருடர்கள்!

கொழும்பு, நவ. 03
கொழும்பு மாவட்டத்தின் அத்துருகிரிய, மீரிஹான, முல்லேரியா ஆகிய பிரதேசங்களில், நகைக்கொள்ளை உள்ளிட்ட பல்வேறு குற்றங்களின் தொடர்புடைய இருவரை நுகேகொடை பொலிஸார் கைது செய்துள்ளனர்.

மோட்டார் சைக்கிளில் வந்து பெண்ணொருவரின் தங்கச் சங்கிலியை அறுத்துச் சென்றமை தொடர்பில், பொலிஸில் செய்த முறைப்பாட்டுக்கு அமைவாக விசாரணைகள் முன்னெடுக்கப்பட்டு வந்துள்ளன.

இந்நிலையில், அத்துருகிரிய, மீரிஹான, முல்லேரியா மற்றும் பொரலஸ்கமுல ஆகிய பிரதேசங்களில்,

கொள்ளை சம்பவங்களில் குறித்த இருவரும் ஈடுபட்டுள்ளமை விசாரணைகளில் தெரியவந்துள்ளது.

பொலிஸார் மேற்கொண்ட விசாரணைகளையடுத்து பட்டவல பிரதேசத்தில் வைத்து குறித்த இருவரும் கைது செய்யப்பட்டுள்ளனர்.

இவ்வாறு கைது செய்யப்பட்ட ஒருவருக்கு எதிராக நீதிமன்றப் பிடிவிறாந்து பிறப்பிக்கப்பட்டுள்ளமையும் குறிப்பிடக்கத்தது.

குறித்த இருவரும் கொள்ளையிட்ட நகைகள், கொள்ளைச் சம்பவத்துக்கு பயன்படுத்திய மோட்டார் சைக்கிள், போலியான இலக்கத்தகடுகள் உள்ளிட்டவற்றையும் பொலிஸார் கைப்பற்றியுள்ளனர். (இ)

18 பிக்கு மாணவர்களுக்கு கொரோனா தொற்று உறுதி

புத்தளம், நவ. 03
புத்தளம் ஆனமடுவை கொட்டுக் கிசிய வடத்த ஸ்ரீ சரணங்கர பிரிவெனாவில் 18 பிக்கு மாணவர்களுக்குக் கொரோனா வைரஸ் தொற்று உறுதிப்படுத்தப்பட்டுள்ளது என ஆனமடுவை பொதுச் சுகாதார வைத்திய அதிகாரி ரவி அபேரத்ன தெரிவித்துள்ளார். குறித்த பிரிவெனாவில் 65 பிக்கு மாணவர்களும், 10 சிறுவர் பிக்குமார்களும் உள்ளனர். கொரோனாத் தொற்றுக்குள்ளான பிக்கு மாணவர்கள் தனிமைப்படுத்தப்பட்டு

சிகிச்சைக்கு உட்படுத்தப்பட்டு வருகின்றனர். ஏனைய பிக்கு மாணவர்களினதும் சிறுவர்களினதும் சுகாதாரப் பாதுகாப்பை உறுதிப்படுத்துவதற்குப் பொதுச் சுகாதாரப் பரிசோதகர்கள் நடவடிக்கை எடுத்துள்ளனர். இதேவேளை, கொழும்பு தேசிய வைத்தியசாலையின் கதிர்வீச்சு தொழில்நுட்பப் பிரிவில் 8 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது. (இ)

போதைப்பொருட்களுடன் மூவர் சிக்கினர்!

கொழும்பு, நவ. 03
பொலிஸ் விசேட அதிரடிப் படையினர் மேற்கொண்ட விசேட சுற்றிவளைப்புகளின்போது போதைப்பொருட்களுடன் மூவர்கைது செய்யப்பட்டுள்ளனர் என்று பொலிஸ் தலைமையகம் வெளியிட்டுள்ள செய்தி அறிக்கையில் தெரிவித்துள்ளது. கம்பஹா, ஜாஎல பொலிஸ் பிரிவுக்குட்பட்ட கோட்டுகொட பிரதேசத்தில் மேற்கொள்ளப்பட்ட சுற்றிவளைப்பில் 100 கிராம் ஐஸ் போதைப்பொருளுடன் கொட்டுகொட பிரதேசத்தை சேர்ந்த ஒருவரைப் பொலிஸார் கைது செய்துள்ளனர். கொழும்பு கல்கிளை பொலிஸ் பிரிவுக்குட்பட்ட பகுதியில் 10 கிராம் 780 மில்லிகிராம் ஐஸ் போதைப் பொருளுடன் மோட்டார் சைக்களில் பயணித்த நபர் ஒருவர் கைது செய்யப்பட்டுள்ளார். கொழும்பு, தெறிவளை பிரதேசத்தை சேர்ந்த நபரே இவ்வாறு கைது செய்யப்பட்டுள்ளார்.

கம்பஹா சீதுவை பொலிஸ் பிரிவுக்குட்பட்ட பகுதியில் மேற்கொள்ளப்பட்ட சுற்றிவளைப்பில் தீர்வை வரியின்றி இந்நாட்டுக்குக் கொண்டு வரப்பட்ட 1,200 புக்கைத்தல் பொருட்களுடன் கட்டுநாயக்க பிரதேசத்தை சேர்ந்த 35 வயது நபர் கைது செய்யப்பட்டுள்ளார். (இ)

பொலிஸ் சார்ஜன்ட் இளங்கோவனின் பூதவுடல் உறவினர்களிடம் கையளிப்பு

கம்பளை, நவ. 03
கம்பளை வைத்தியசாலையில் இருந்து காணாமல் போன நிலையில் சடலமாக மீட்கப்பட்ட பொலிஸ் சார்ஜன்ட் சப்பையா இளங்கோவனின் பூதவுடல் உறவினர்களிடம் கையளிக்கப்பட்டது. கடந்த மாதம் 8ஆம் திகதி காணாமல் போன இவர் கடந்த 29 ஆம் திகதி கம்பளை வைத்தியசாலையில் உள்ள நீர்த்தாங்கியில் இருந்து சடலமாக மீட்கப்பட்டார். பொலிஸ் சார்ஜன்ட் சப்பையா இளங்கோவனின் சடலம் மீதான பிரதேச பரிசோதனை கண்டி போதனா வைத்தியசாலையில்

நேற்றுமுன்தினம் நடைபெற்றது. இதன்போது, உடற்பாகங்கள் சிலவற்றை இரசாயனப் பகுப்பாய்வுக்கு உட்படுத்த நடவடிக்கை எடுக்குமாறு அறிவிக்கப்பட்டுள்ளது. இரசாயனப் பகுப்பாய்வின் பின்னர் கிடைக்கும் அறிக்கைக்கு அமைவாகவே மேலதிக விடயங்கள் தெரிய வரும் எனப் பொலிஸார் கூறினர். பிரதேச பரிசோதனையில் உறுதிப்படுத்தப்பட்ட விடயங்கள் நீதிமன்றத்தில் சமர்ப்பிக்கப்படும் என அதிகாரிகள் தெரிவித்துள்ளனர். (இ)

பஸிலின் அரசியலுக்கு முடிவு கட்டுவேன்

கம்பஹாவில் ஹரின் பேச்சு
கம்பஹா, நவ. 03
“ஊவாவில் சஷீந்திர ராஜபக்ஷவை வீழ்த்தினேன். தற்போது கம்பஹா மாவட்டத்துக்கு வந்துள்ளேன். இனி பஸில் ராஜபக்ஷவுடனும் அரசியல் ரீதியில் மோதுவேன். அவரின் அரசியலுக்கு முடிவு கட்டியே தீருவேன்.”
- இவ்வாறு ஐக்கிய மக்கள் சக்தியின் பாராளுமன்ற உறுப்பினர் ஹரின் பெர்னாண்டோ தெரிவித்தார்.
ஐக்கிய மக்கள் சக்தியின் கம்பஹா மாவட்டத்துக்குட்பட்ட வத்தளை தொகுதிக்கான அலுவலகம் நேற்றுமுன்தினம் திறந்துவைக்கப்பட்டது. இந்த நிகழ்வில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் தெரிவித்த தாவது:-
“புதுளை மாவட்ட மக்கள் மீது ஏற்பட்ட கோபத்தால் நான் கம்பஹாவுக்கு வரவில்லை. இன்னும் 10 ஆண்டுகள்தான் அரசியல் செய்வேன். அந்தக் காலப்பகுதிக்குள் தேசிய மட்டத்தில் அரசியலில் ஈடுபடவேண்டும். மிகப்பெரிய பதவிகளுக்குப் போட்டியிட வேண்டும்.
ஊவாவில் சஷீந்திர



ராஜபக்ஷவை வீழ்த்தினேன். கம்பஹாவில் பஸில் ராஜபக்ஷவுக்கும் சவால் விடுப்பேன். அவரின் அரசியலுக்கு நான்தான் முடிவு கட்டுவேன்” - என்றார். (இ)



யாழ்ப்பாணம் எஸ். ரி. எஸ் கண் வைத்தியசாலையின் பத்தாவது ஆண்டு நிறைவு நிகழ்வு நேற்றுமுன்தினம் இடம்பெற்றது. இந்த நிகழ்வில் யாழ். பல்கலைக்கழக துணைவேந்தர் சி.ஸ்ரீசற்குணராஜா பிரதம விருந்தினராகக் கலந்துகொண்டார்.

பல்வேறு பிரச்சனைகளுக்கு தீர்வு கோரி

வலி.வடக்கு பிரதேச மக்கள் நேற்று ஆளுநர் செயலகம் முன் போராட்டம்!

யாழ்ப்பாணம், நவ. 03
தேசிய வீடமைப்பு அதிகார சபையினால் 2019ஆம் ஆண்டு வழங்கப்பட்ட வீட்டுத் திட்டத்தை பூர்த்தி செய்யுமாறு கோரியும், விவசாயிகளின் இரசாயன உரங்கள் தடைசெய்யப்பட்டவை தொடர்பிலும், கால் நடை தீவனங்களின் விலை அதிகரிப்பு தொடர்பாகவும் கோரிக்கைகளை முன்வைத்து ஆர்ப்பாட்டம் ஒன்று நேற்று முன் னெடுக்கப்பட்டது.

வலி. வடக்கு பிரதேசத்தை சேர்ந்த மக்களால் இந்த போராட்டம் வடக்கு மாகாண ஆளுநர் அலுவலகம் முன்பாக முன்னாள் வலிவடக்கு பிரதேச சபை உறுப்பினர் வ.பிரபாகரன் தலைமையில் இடம்பெற்றது. இதன்போது வீட்டுத் திட்டம், கால்நடை வளர்ப்பு மற்றும் விவசாயம் உள்ளிட்ட வற்றில் பாதிக்கப்பட்ட மக்கள் அமைதியான முறையில் பதாதைகளை ஏந்தியவாறு தமது கண்டனங்களை வெளியிட்டனர். தற்போது ஆட்சியில் உள்ள அரசாங்கம் குறித்த பிரச்சனைகளுக்கு தீர்வுகளை வழங்க



வேண்டும் என்று அவர்கள் இதன்போது கோரிக்கை விடுத்தனர். குறித்த கோரிக்கைகள் அடங்கிய மகஜரை வட மாகாண ஆளுநர் ஊடாக பிரத

மருக்கும் யாழ்.மாவட்ட அரசாங்க அதிபருக்கும் தேசிய வீடமைப்பு அதிகார சபைக்கும் இருக்கும் வழங்கியதாக ஆர்ப்பாட்டக்காரர்கள் தெரிவித்தனர். (அ-03)

மரண அறிவித்தல்

பிறப்பு
21
.
04
.
1947



இறப்பு
29
.
10
.
2021

பீலிக்ஸ் யோகரட்ணம்

யாழ். பண்டத்தரிப்பைப் பிறப்பிடமாகவும், கனடா Montreal, Calgary, Mississauga, Brampton ஆகிய இடங்களை வசிப்பிடமாகவும் கொண்ட பீலிக்ஸ் யோகரட்ணம் அவர்கள் 29-10-2021 வெள்ளிக்கிழமை அன்று காலமானார்.

அன்னார் பீலிக்ஸ் இராசையா - மேரி மங்களம் தம்பதியரின் அன்பு மகனும், விஜயா(பாத்திமா) அவர்களின் அன்புக் கணவரும், மகள் களின் அன்புத் தந்தையும், காலஞ்சென்ற கிளமன்ற் செல்வரத்தினம், பற்றிக் துரைராஜா, காலஞ்சென்ற பங்கராஸ் ஜீவரத்தினம், பிரிஜிட் ஜெகநாதன், மரினா ஞானானந்தன், புத்மினி சந்தியாப்பிள்ளை ஆகியோரின் அன்புச் சகோதரரும், பெஞ்சமின் இராசநாயகம், மனோகரி செல்வரத்தினம், ஜூலியட் மரியநாயகம், ஜீவன் ராமச்சந்திரன், மனோகரன் நேசரத்தினம், சந்திரிகா ஜோசப் ஆகியோரின் அன்பு மைத்துனரும் ஆவார்.

பார்வைக்கு

Friday, 05 Nov 2021 5:00 AM - 8:00 PM
Saturday, 06 Nov 2021 9:00 AM - 10:00 AM
Ward Funeral Home 52 Main St S, Brampton, ON L6W 2C5, Canada

திருப்பலி

Saturday, 06 Nov 2021 10:30 AM
St. Jerome Catholic Church 8530 Chinguacousy Rd, Brampton, ON L6Y 5G4, Canada

நல்லடக்கம்

Saturday, 06 Nov 2021 12:00 PM
Assumption Catholic Cemetery 6933 Tomken Rd, Mississauga, ON L5T 1N4, Canada

விருந்து உபசாரம்

Saturday, 06 Nov 2021 1:00 PM
Mississauga Convention Centre 75 Derry Rd W, Mississauga, ON L5W 1G3, Canada

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புகளுக்கு:

ஜெகன் - உறவினர்

Mobile : +16479798589

தகவல் :

குடும்பத்தினர்.

2021 இன் சாதனைத் தமிழன்

உங்கள் தெரிவுகளை அனுப்பிவைப்புகள்

அவர்களில் ஒருவரை எமது தெரிவுக்குழு தேர்ந்தெடுக்கும்

No : 707, Hospital Road, Jaffna

021 492 7806

மரண அறிவித்தல்

மலர்வு
25
.
05
.
1937



உதிர்வு
01
.
11
.
2021

திருமதி அமிர்தேஸ்வர சர்மா கெங்காபவானி அம்மா

நீர்வாழ்வுப் பிறப்பிடமாகவும், மணற்காடு காரைநகரை வசிப்பிடமாகவும் தற்போது இல.95, மணியகாரன் வீதி, கொக்குவில்லில் வசித்தவருமான கெங்காபவானி அம்மா அமிர்தேஸ்வர சர்மா நேற்றுமுன்தினம் (01.11.2021) திங்கட்கிழமை காலமானார். அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.


தொடர்புகளுக்கு:

021 222 3123

தகவல் :

குடும்பத்தினர்.

கொழும்பு பல்கலைக்கழக வேந்தராக முருக்தெட்டுவே ஆனந்த தேரர் நியமனம்!



கொழும்பு, நவ. 03

கொழும்பு பல்கலைக்கழகத்தின் வேந்தராக வணக்கத்திற்குரிய முருக்தெட்டுவே ஆனந்த தேரர் நியமிக்கப்பட்டுள்ளார்.

நவம்பர் மாதம் 17 ஆம் திகதி முதல் அமுலுக்கு வரும் வகையில் இந்த நியமனம் வழங்கப்பட்டுள்ளது

சீரற்ற வானிலை; 5,790 பேர் பாதிப்பு

கொழும்பு, நவ. 03

நாட்டில் ஏற்பட்டுள்ள சீரற்ற வானிலை காரணமாக 10 மாவட்டங்களில் 41 பிரதேச செயலர் பிரிவுகளில் பாதிப்பு இடம்பெற்றுள்ளது.

1,444 குடும்பங்களைச் சேர்ந்த 5,790 பேர் பாதிப்புக்குள் ளாகியிருக்கின்றனர் என அனர்த்த முகாமைத்துவ மத்திய நிலையம் தெரிவித்துள்ளது.

அத்துடன், இந்த அனர்த்தத்தினால் 4 உயிரிழப்புகள் பதிவாகியுள்ள நிலையில் இருவர் வெள்ளத்தில் சிக்கியும் இருவர் மின்னல் தாக்கலுக்குள்ளாகியும் உயிரிழந்தனர்.

மேலும், 03 வீடுகள் முழுமையாகவும், 409 வீடுகள் பகுதியளவிலும் சேதமடைந்துள்ளதாக அனர்த்த முகாமைத்துவ மத்திய நிலையம் தெரிவித்துள்ளது. (அ)

நிராகரிக்கிறோம்...

தமிழ்க் கட்சிகளின் தலைவர்களும், முக்கியஸ்தர்களும் சிறிலங்கா முஸ்லிம் காங்கிரஸ் தலைவரும், பாராளுமன்ற உறுப்பினருமான ரஷுப் ஹக்கீம் தலைமையில் நேற்று செவ்வாய்கிழமை யாழ்ப்பாணம், திண்ணை விடுதியில் நடத்திய ஆலோசனைக் கூட்டத்திலேயே இந்தத் தீர்மானம் நிறைவேற்றப்பட்டது.

தமிழ் பேசும் மக்களின் நீண்டகாலக் கோரிக்கையாக இருந்துவரும் அரசியல் தீர்வு என்பது அவர்களின் அரசியல் அபிவிருத்திகளைத் திருப்பிப்படுத்தக்கூடிய முறையிலேயே அமைய வேண்டும் என்பதை வலியுறுத்தும் அதேவேளையில், எமது மக்கள் தொடர்ந்து சந்தித்துக் கொண்டிருக்கும் பல்வேறு பிரச்சனைகளையும் கருத்தில் கொண்டு, பின்வரும் தீர்மானங்களை நிறைவேற்றப்பட வேண்டும் என்ற கோரிக்கையும் இந்தக் கூட்டத்தில் முன்வைக்கப்பட்டது.

இந்த நாட்டின் அரசியல் சாசனத்தில் அமைந்திருக்கும் 13ஆவது திருத்தச் சட்டம் முழுமையாக நடைமுறைப்படுத்தப்பட வேண்டும். அத்துடன், மாகாண சபைகளுக்கான தேர்தல்கள் விரைவாக நடத்தப்படவேண்டும்.

அரசாங்கத்தாலும், அரசாங்க ஆதரவுடனும் வடக்கு, கிழக்கு மாகாணங்களில் மேற்கொள்ளப்பட்டு வரும் திட்டமிட்ட காணி அபகரிப்பு நடவடிக்கைகள் அனைத்தும் உடனடியாக நிறுத்தப்படவேண்டும். பயங்கரவாதத் தடைச்சட்டம் நீக்கப்பட்டு, அதன் கீழ் தடுத்து வைக்கப்பட்டிருக்கும் அனைவரும் விடுதலை செய்யப்படவேண்டும்.

பல்லின, பல மொழி, பல மத மக்கள் வாழும் இந்த நாட்டில் "ஒரே நாடு ஒரே சட்டம்" என்ற கோட்பாட்டை முன்னெடுப்பதற்கும் நடைமுறைப்படுத்துவதற்கும் அமைக்கப்பட்டிருக்கும் ஜனாதிபதி செயலணி மக்களுக்கிடையில் ஒற்றுமை இன்மையையும், பிரிவினையையும் ஏற்படுத்தக்கூடிய பெரும் ஆபத்தைக் கொண்டிருக்கிறது. இதனால் அதனை திட்டவாடாமல் நிராகரிக்கின்றோம்.

எமது மக்களின் அரசியல் அபிவிருத்திகளை பிரதிநிதித்துவப்படுத்தும் ஏனைய கட்சிகளும் கலந்து கொள்ளக்கூடியதாக எமது அடுத்த சந்திப்பு இரு வாரங்களுக்குள் நடத்தப்படும் என்றும் தெரிவிக்கப்பட்டுள்ளது.

இந்தத் தீர்மானங்கள் தமிழீழ விடுதலை இயக்கம் (ரெலோ), சிறிலங்கா முஸ்லிம் காங்கிரஸ், தமிழ் முற்போக்கு கூட்டணி, தமிழீழ மக்கள் விடுதலைக் கழகம் (புளொட்), தமிழ் மக்கள் கூட்டணி, ஈழ மக்கள் புரட்சிகர விடுதலை முன்னணி, தமிழ் மக்கள் தேசியக் கூட்டணி என்பன கூட்டாக வெளியிட்டுள்ள அறிக்கையில் தெரிவிக்கப்பட்டுள்ளது.

இந்தக் கூட்டத்தில், சிறிலங்கா முஸ்லிம் காங்கிரஸ் தலைவரும், பாராளுமன்ற உறுப்பினருமான ரஷுப் ஹக்கீம், தமிழ் முற்போக்கு கூட்டணியின் தலைவரும், பாராளுமன்ற உறுப்பினருமான மனோ கணேசன், தமிழீழ மக்கள் விடுதலைக் கழகத்தின் தலைவர், பாராளுமன்ற உறுப்பினர் தர்மலிங்கம் சித்தார்த்தன்,

முகக்கவசம்...

யால் பொருட்களை கொள்வனவு செய்ய யாழ்ப்பாணம் நகரில் பொது மக்கள் பெருமளவில் கூடியுள்ளனர். இவர்களில் சிலர் கொரோனா கட்டுப்பாட்டு விதிகளையும் மீறி வருகின்றனர். இந்த நிலையில், யாழ்ப்பாணம் பொலிஸ் நிலையப் பொறுப்பதிக்காரி தலைமையிலான அணியினர் நேற்று வீதி பரிசோதனை நடவடிக்கையில் ஈடுபட்டனர்.

இதன்போது முகக் கவசம் அணியாத 25 பேரை பொலிஸார் கைது செய்து யாழ்ப்பாணம் பொலிஸ் நிலையத்துக்கு அழைத்து சென்றனர். அங்கு அவர்களை சில மணிநேரம் தடுத்து வைத்து, கடும் எச்சரிக்கையின் பின்னர் விடுவித்தனர்.

இதேசமயம், இவ்வாறான சோதனை நடவடிக்கைகள் இனிவரும் நாட்களில் அதிகளவில் முன்னெடுக்கப்படும் என்றும் பொலிஸார் தெரிவித்தனர். (ஐ-3)

தமிழீழ விடுதலை இயக்கத்தின் தலைவர் செல்வம் அடைக்கலநாதன், தமிழ்த் தேசியக் கட்சியின் தலைவர் என். சிறிகாந்தா, ஈழ மக்கள் புரட்சிகர விடுதலை முன்னணி தலைவர் முன்னாள் பாராளுமன்ற உறுப்பினர் சுரேஷ் பிரேமசந்திரன், தமிழ் மக்கள் தேசியக் கூட்டணியின் செயலாளர் நாயகமும் பாராளுமன்ற உறுப்பினருமான சி. வி. விக்கனேஸ்வரன் சார்பில் பேராசிரியர் சிவநாதன், தமிழ் ஈழ விடுதலை இயக்கத்தின் தேசிய அமைப்பாளரும் ஊடகப் பேச்சாளருமான குருசுவாமி சுரேந்திரன் ஆகியோர் கலந்துகொண்டனர்.

மேல் நீதிமன்று...

ரத்தை தொடர்ந்தும் விசாரணை செய்யவோ அல்லது அதனை முன்னெடுத்துச் செல்வதற்கோ முடியாது என சட்ட மா அதிபர் தீர்மானித்துள்ளார். இதனால், குற்றப்பத்திரத்தை தொடர்ந்தும் முன்னெடுத்து செல்லாதிருப்பதற்கான அனுமதியை வழங்குமாறு சட்ட மா அதிபர் சார்பில் மன்றில் முன்னிலையான அரசு சிரேஷ்ட சட்டத்தரணி லொஹான் அபேவிக்ரம கோரினார்.

விசேட மேல் நீதிமன்றத்தில் தாக்கல் செய்யப்பட்டுள்ள வழக்குடன் தொடர்புடைய பிரதிவாதி ஒருவருக்கு எதிரான குற்றப்பத்திரத்தை நீக்கிக்கொள்வதாயின், சட்டமா அதிபர் நீதிமன்றத்தில் முன்னிலையாகி அவரின் கையொப்பத்துடன் எழுத்து மூலம் கோரிக்கை விடுக்க வேண்டும் என நீதிபதிகள் குழாம் அறிவித்தது.

வாய்மொழி மூல கோரிக்கைக்கு நீதிமன்றத்தால் அனுமதி வழங்க முடியாது என அறிவித்த நீதிபதிகள், சட்டமா அதிபரின் கோரிக்கையை நிராகரித்தனர். 11 இளைஞர்கள் கடத்தப்பட்டு காணாமல் ஆக்கப்பட்டமை உள்ளிட்ட குற்றச்சாட்டுகளின் கீழ் தாக்கல் செய்யப்பட்டுள்ள வழக்கின் 14 ஆவது பிரதிவாதியாக முன்னாள் கடற்படைத் தளபதி வசந்த கரன்னாகொட பெயர் குறிப்பிடப்பட்டுள்ளார்.

குற்றப்பத்திரத்தை திருத்தி, வழக்கின் ஏனைய 13 பிரதிவாதிகளுக்கும் எதிராக தொடர்ந்தும் வழக்கு விசாரணையை முன்னெடுக்க சட்டமா அதிபர் தீர்மானித்துள்ளார் என்று நேற்று அரசு சிரேஷ்ட சட்டத்தரணி மன்றத்துக்கு அறிவித்தார்.

இந்த வழக்கை டிசம்பர் 03 ஆம் திகதி மீண்டும் விசாரணைக்கு எடுத்துக்கொள்ள சம்பா ஜானகி ராஜரத்ன, அமல் ரணராஜா மற்றும் நவரத்ன மாரசிங்க ஆகிய நீதிபதிகள் குழாம் உத்தரவிட்டது. (ஐ)

நல்லூர்...

ஒள்ளது. சுகாதார துறையினரின் அறுவறுத்தலின்படி பக்தர்கள் வீடுகளில் இருந்து தரிசனம் செய்யும் பொருட்டு நல்லூர் ஸ்ரீ சுந்தசுவாமி ஆலயம் தனது உத்தியோகபூர்வ யூ-ரீயூப்பான <https://www.youtube.com/channel/UCmKS19nBdK-3SRzJEpERINQ/> featured என்ற அலைவரிசையில் நேரலையாக ஒளிபரப்பாகும்.

கந்தசஷ்டி திருவிழா காலத்தில் உற்சவ நேரங்களின்போது நாட்டின் தற்போதைய சுகாதார நடைமுறைகளின்படி பக்தர்கள் ஆலயத்துக்கு வருவதைத் தவிர்த்து வீடுகளில் இருந்து தூர தரிசனம் செய்யுமாறு ஆலய நிர்வாகம் கேட்டுள்ளது. (ஐ-03)

சீனியின்...

நீக்கப்படுவதாகத் தெரிவித்தது. இதைத் தொடர்ந்து, ஒரு கிலோ வெள்ளை சீனியின் மொத்த விலை கிலோவுக்கு ரூ. 135 - 140ஆக உயர்வடைகிறது. இதனால், ஒரு கிலோ சீனியின் சில்லறை விலை 150 ரூபாயாக உயர்வடைந்துள்ளது. இந்த விலையுயர்வு இன்றுமுதல் நடைமுறைக்கு வருகின்றது.

இதேவேளை, அரிசி விலையைக் கட்டுப்படுத்துவதற்காக அரிசியை இறக்குமதி செய்யவும் தீர்மானிக்கப்பட்டுள்ளது. (ஐ)

கொரோனாவை வெற்றி கொள்ள மக்களின் ஒத்துழைப்பு அவசியம்

இராஜாங்க அமைச்சர் விடுத்துள்ள கோரிக்கை

கொழும்பு, நவ. 03
கொரோனா வைரஸுக்கு எதிரான போரை வெற்றி கொள்வதற்கு நாட்டு மக்களின் ஒத்துழைப்பே மிக அவசியம்

கிளிநொச்சி...

றும் கட்டுப்படுத்தும் செயல்பாடுகள் தொடர்பில் ஏற்பாடு செய்யப்பட்ட ஊடக சந்திப்பிலேயே அவர் இவ்விடயத்தை தெரிவித்தார். அவர் மேலும் தெரிவிக்கையில்,

கிளிநொச்சி மாவட்டத்தில் சுகாதார பணியாளர்கள் மற்றும் முன்களப் பணியாளர்களுக்கு மூன்றாம் கட்டமாக பைசர் தடுப்பூசி வழங்கும் பணிகள் ஆரம்பிக்கப்பட்டுள்ளன. கிளிநொச்சி மாவட்டத்தை பொறுத்தவரை 30 வயதுக்கு மேற்பட்டவர்களில் 90 வீதமானவர்கள் முதல் தடுப்பூசியாக சினோபாரம் தடுப்பூசியை பெற்றுள்ளார்கள். இரண்டாவது தடுப்பூசியை 70 வீதமானவர்கள் பெற்றுள்ளார்கள்.

இதேவேளை 20 வயது தொடக்கம் 30 வயதுக்குட்பட்டவர்கள் 34 வீதமானவர்கள் மாத்திரமே தடுப்பூசியை பெற்றுள்ளார்கள். எனவே, எதிர்வரும் நாட்களில் 60 வயதுக்கு மேற்பட்டவர்களுக்கான பைசர் தடுப்பூசி வழங்கப்படும். அதனைத் தொடர்ந்து 30 வயதுக்கு 60 வயதுக்கும் இடைப்பட்டவர்களுக்கான 3ஆம் கட்ட தடுப்பூசிகள் கட்டம் கட்டமாக வழங்கப்படும்.

பாடசாலை மாணவர்களுக்கான தடுப்பூசி செலுத்தும் பணிகள் தீவிரமாக மேற்கொள்ளப்பட்டுள்ளது. 80வீதமான மாணவர்கள் தடுப்பூசியை பெற்றுள்ளார்கள். மிகுதியானவர்களும் பின்னிர்காமல் பாடசாலைகளுக்கு அல்லது சுகாதார சேவைகள் பணிமனைக்கு சென்று தடுப்பூசிகளை பெற்றுக்கொள்ளவும்.

ஏனைய 20 வீதமானவர்கள் ஏன் தடுப்பூசியை பெற்றுக்கொள்ளவில்லை என்பது வினாவாக இருக்கின்றது. பாடசாலைகள் ஆரம்பிக்கவுள்ளன. ஆகவே, பாதுகாப்பை உறுதிப்படுத்திக்கொள்ள வேண்டும். சிறு பிள்ளைகளுக்கான பாடசாலை ஆரம்பிக்கப்பட்டுள்ளது. மாணவர்கள், ஆசிரியர்கள் பெற்றோர் மிகவும் அவதானமாக இருக்கவேண்டும்.

இந்த நோய் பரவல் மீண்டும் ஏற்படலாம் என்ற அச்ச உணர்வு காணப்படுகின்றது. ஆகவே, சுகாதார முறைகளை பின்பற்றி பாடசாலைகள் நடைபெற வேண்டும். அதேவேளை, பாடசாலைகளுக்கு காய்ச்சல், தடிமன் அறிகுறிகளுடன் வந்தால் அவர்களின் நோய் நிலையை தீர்மானித்துக்கொள்ள வேண்டும். இனிவரும் காலம் மிகவும் முக்கியமான காலம். இதில் மக்கள் பூரண ஒத்துழைப்பு வழங்கி நோய் பரவலை கட்டுப்படுத்த உதவவேண்டும்.

கிளிநொச்சி மாவட்டத்தில் கோவிட் பரவல் ஓரளவுக்கு கட்டுப்பாட்டுக்குள் கொண்டு வரப்பட்டுள்ளது. நாளாந்தம் 10 தொடக்கம் 20 பேர் தொற்றாளர்களாக அடையாளம் காணப்பட்டு வருகின்றனர். நேற்று முன் தினம் 20 நோயாளர்கள் அடையாளம் காணப்பட்டார்கள். நேற்று முன்தினம் அடையாளம் காணப்பட்ட 20 பேரில் 10 பேர் 16வயதுக்கு குறைந்தவர்களாக உள்ளனர். அவர்கள் பாடசாலை மாணவர்களாவர். இவ்விடயம் மிக முக்கிய கவனத்திற்கொள்ளவேண்டிய விடயமாக அமைகின்றது-என்றார். (அ)

572 தொற்றாளர்...

தொற்றாளர்களின் மொத்த எண்ணிக்கை 5 இலட்சத்து 42 ஆயிரத்து 211 ஆக அதிகரித்துள்ளது.

இதேவேளை, நாட்டில் மேலும் 448 பேர் கொரோனா தொற்றிலிருந்து குணமடைந்துள்ளனர்.

இதனடிப்படையில் இதுவரை 5 இலட்சத்து 13 ஆயிரத்து 540 பேர் கொரோனா தொற்றிலிருந்து குணமடைந்துள்ளனர். (இ)

என்று இராஜாங்க அமைச்சர் சுதர்ஷினி பெர்ணாண்டோ புள்ளே கோரிக்கை விடுத்துள்ளார்.

அவர் மேலும் தெரிவிக்கையில்- நாட்டில் தற்போது நாளாந்தம் 500 இற்கும் மேற்பட்ட தொற்றாளர்கள் அடையாளம் காணப்படுகின்றனர். சில இடங்களில் தொற்று வீதம் அதிகரித்துள்ளது. எனவே, மக்கள் பொறுப்புடன் செயற்பட வேண்டும். சுகாதார நடைமுறைகளை முழுமையாகப் பின்பற்றவேண்டும்.

மக்கள் முகக்கவசம் அணி கின்றனரார், வீடுகளில் இருந்து இடம்பெறுகின்றதா என்பதை அரசாங்கம் வந்து தேடிக்கொண்டிருக்க முடியாது. எனவே, மக்கள் பொறுப்புடன் செயற்பட்டு வைரஸ் பரவலைக் கட்டுப்படுத்த ஒத்துழைப்பு வழங்கவேண்டும் - என்றார். (அ)

உயர்ந்த பட்ச...

விதமான முன்னெடுப்புக்களையும் மேற்கொள்ள வேண்டும் என்று நாம் கோரிக்கை விடுக்கின்றோம்" என நேற்று யாழ்ப்பாணத்தில் நடைபெற்ற பல கட்சிக் கூட்டத்திற்கு நீதியரசர் க.வி.விக்கனேஸ்வரனால் சமர்ப்பிக்கப்பட்ட வரைபு ஆவணத்தில் தெரிவிக்கப்பட்டுள்ளது.

சுசீனம் காரணமாக நீதியரசர் க.வி.விக்கனேஸ்வரன் நேற்றைய கூட்டத்தில் பங்கு பற்ற முடியவில்லை. அவர் சார்பாக இவ் ஆவணம் பேராசிரியர் ஏ.பி.சிவநாதன் அவர்களால் கூட்டத்தில் முன் வைக்கப்பட்டது. "ஒருமித்த நிலைப்பாட்டில் உள்ள தமிழ் தேசிய கட்சிகளின் முடிவு" என்ற தலைப்பிலான இந்த ஆவணத்தில் மேலும் தெரிவிக்கப்பட்டுள்ளதாவது:

"குறுகிய அரசியல் இலாபம் தூர நோக்கற்ற சிந்தனை மற்றும் கடும் பௌத்த இனவாத சிந்தனை ஆகியவற்றின் அடிப்படையிலான அரசாங்கத்தின் செயற்பாடுகள் காரணமாக நாட்டில் இன்று ஏற்பட்டுள்ள ஆபத்துக்களை கவனத்தில் கொண்டும், வடக்கு கிழக்கில் யுத்தத்தினால் மிக மோசமாக பாதிக்கப்பட்டுள்ள தமிழ் பேசும் மக்களின் அடிப்படைத் தேவைகளை பூர்த்தி செய்யும் விதமாகவும், நிலங்கள் ஆக்கிரமிக்கப்பட்டு சிங்கள குடியேற்றங்கள் மேற்கொள்ளப்படுவதை தடுப்பதற்கும், அரசியல் அமைப்பில் ஏற்கனவே இருக்கின்ற 13ஆவது திருத்தச் சட்டத்தை அதன் ஆரம்ப நிலையில் இருந்தவாறு முழுமையாக அமுல்படுத்துவதற்கு இந்தியா காலதாமதம் எதுவும் இன்றி உடனடியாக நடவடிக்கை எடுக்க வேண்டும் என்று நாம் கோரிக்கை விடுக்கின்றோம்.

இலங்கையில் தமிழ் பேசும் மக்களின் பாதுகாப்பு மற்றும் அரசியல் பொருளாதார மற்றும் கலாசார அபிவிருத்திகளை உறுதிப்படுத்துவதற்கு இந்தியாவுக்கு இருக்கும் தாரமீக ரீதியான கடமையினையும் பொறுப்பினையும் நாம் வலியுறுத்துவதுடன் அதன் அடிப்படையில் உடனடியாக தலையீட்டை மேற்கொள்ள வேண்டும் என்று தமிழ் பேசும் மக்களின் சார்பாக வேண்டுகோள் விடுக்கின்றோம். தற்போதைய நிலைமையில் மலையக மக்களும் முஸ்லிம் மக்களும் வாழும் இடங்களில் மாகாணசபைகளை உடனே ஏற்படுத்த வேண்டும் என்றும் கோரிக்கை விடுக்கின்றோம்" எனவும் அவரது ஆவணத்தில் தெரிவிக்கப்பட்டுள்ளது.

மேலும் 10 பேர்...

இவ்வாறு மரணமானவர்களில், 05 ஆண்களும் 05 பெண்களும் உள்ளடங்குகின்றனர். இதில் 30 வயதுக்கு உட்பட்டவர்களில் ஒருவரும், பெண்ணும் 30 முதல் 59 வயதிற்கிடையப்பட்டவர்களில் ஒருவரும், 60 வயதுக்கு மேற்பட்டவர்களில் 8 பேரும் இவ்வாறு உயிரழந்தனர்.

இந்த மரணங்களின் எண்ணிக்கையுடன் கொரோனா தொற்றால் நாட்டில் உயிரிழந்தவர்களின் மொத்த எண்ணிக்கை 13 ஆயிரத்து 770ஆக உயர்ந்துள்ளது. (ஐ)



பங்களாதேஷை வீழ்த்தியதன் மூலம்

அரையிறுதிக்கான நம்பிக்கையை தக்கவைத்தது தென்னாபிரிக்கா!

அபுதாபி, நவ. 03

பங்களாதேஷ் அணியை 6 விக்கெட்களால் வெற்றி கொண்ட தென்னாபிரிக்கா அணி அரையிறுதிக்கான நம்பிக்கையை வலுப்படுத்தியுள்ளது.

10 பந்துகள் மீதமிருந்த நிலையில், 84 ஓட்டங்களுக்கு சகல விக்கெட்களையும் இழந்த பங்களாதேஷ் அணி, முன்னதாக 24 - 3, 45 - 6 என்ற நிலைகளில் தடுமாறியது.

அபுதாபியில் நடந்த இந்தப் போட்டியில் வேகப் பந்து வீச்சாளரான நோர்ட்ஜே, 3.2 ஓவர்கள் வீசி வெறுமனே 8 ஓட்டங்களை மட்டுமே விட்டுக் கொடுத்து 3 விக்கெட்களை அள்ளினார். மற்றொரு வேகப்பந்து வீச்சாளரான ககிசோ ரபாடா 20 ஓட்டங்களை கொடுத்து 3 விக்கெட்களை வீழ்த்தினார்.

இந்த வெற்றியின் மூலம் தென்னாபிரிக்கா 6 புள்ளிகளுடன் புள்ளிப் பட்டியலில் இங்கிலாந்துக்கு அடுத்து இரண்டாவது இடத்தில் உள்ளது. மூன்றாவது இடத்தில் அவுஸ்திரேலியா உள்ளது. எனினும், அவுஸ்திரேலியா அடுத்து பங்களாதேஷுடன் மோதுகிறது. இதில் வெற்றி பெற்றாலும், பங்களாதேஷுடன் மிகப்பெரிய வெற்றியைப் பெற்றதன் மூலம் நிகர ஓட்ட அடிப்படையில் தென்னாபிரிக்கா முன்னிலை பெறும். எனினும், அடுத்த போட்டியில் தென்னாபிரிக்கா வரும் சனிக்கிழமை இங்கிலாந்து அணியை எதிர்கொள்ள, அவுஸ்திரேலியா மேற்கிந்தியத் தீவுகளை எதிர்கொள்ளவுள்ளது.

இருபது - 20 உலகக் கிண்ணத்தின் சுப்பர் 12 சுற்றில் நேற்று நடந்த தென்னாபிரிக்கா - பங்களாதேஷ் மோதிய போட்டியில் நாணயச் சூழற்சியில் வெற்றி பெற்ற தென்னாபிரிக்கா முதலில் களத்தடுப்பைத் தெரிவு செய்தது.

முதலில் துடுப்பெடுத்தாடிய பங்களாதேஷ் அணிக்கு தொடக்கம் கொடுத்த முஹமட் நயீம் 9 ஓட்டங்களுடன் ஆட்டமிழக்க மறுமுனையில் வந்த சௌமய சர்கார் 0, முஸ்பிஹூர் ரஹீம் 0 என ஆட்டமிழக்க பவர் பிளேயில் 24 ஓட்டங்களுக்கு 3 விக்கெட்களை இழந்து தடுமாறியது பங்களாதேஷ் அணி.

அடுத்து வந்த அணித் தலைவர் மஹ்முடில்லா 3, அபிவ் ஹுசைன் 0 என வெளியேற, தொடக்க வீரராக மறுமுனையில் நிலைத்த விற்றன் டாஸ் 24 ஓட்டங்களுடன் ஆட்டமிழந்தார்.

பின்னர் வந்தவர்களில் சமீம் ஹுசைன் 11, மஹெடி ஹசன் 27 ஓட்டங்களைப் பெற்று போராடி வீழ்ந்தனர். 18.2 ஓவர்களில் பங்களாதேஷ் அணி 84 ஓட்டங்களுக்கு சகல விக்கெட்களையும் இழந்தது.

தென்னாபிரிக்காவின் பந்துவீச்சில் நோர்ட்ஜே, ரபாடா ஆகியோர் தலா 3 விக்கெட்களையும், சம்சி 2, டுவைன் பிரிட்டோரியஸ் ஒரு விக்கெட்டையும் கைப்பற்றினர்.

85 ஓட்டங்கள் என்ற இலகுவான இலக்கைத் துரத்திய தென்னாபிரிக்க அணியும் ஆரம்பத்தில் தடுமாறியது.

பவர்பிளேயில் ரீஷா ஹென்றிக்ஸ் 4, குயின்ரன் டி.கொக் 16, அய்டன் மார்க்ரம் 0 என 33 ஓட்டங்களுக்கு 3 விக்கெட்களை இழந்து தடுமாறியது தென்னாபிரிக்க அணி. எனினும் வான் டெர் ருசன் 22 ஓட்டங்கள், அணித் தலைவர் தெம்பா பவுமா ஆட்டமிழக்காமல் 31 ஓட்டங்கள் என ஓட்டங்களை சேர்த்தமையால் 13.3 ஓவர்களில் 4 விக்கெட்கள் இழந்து தென்னாபிரிக்கா 86 ஓட்டங்களைப் பெற்று வெற்றி பெற்றது.

பங்களாதேஷின் பந்து வீச்சில் தஸ்கின் அஹமட் 2 விக்கெட்களையும், மஹெடி ஹசன், நதும்



அஹமட் ஒவ்வொரு விக்கெட்டையும் கைப்பற்றினர்.

போட்டியின் நாயகனாக முக்கிய விக்கெட்களை வீழ்த்தி, தென்னாபிரிக்காவின் பக்கம் வெற்றியை திருப்பிய ககிசோ ரபாடா தெரிவானார். (ஐ)

ஒவ்வொரு புதன்கிழமையும் மாலை 5 மணிக்கு
உங்கள் கல்வி தொலைக்காட்சியில் நேரலையாக காணக்கூடியவர்கள்
ஆசிரியர் : ந.மகேஸ்வரன்
இரசாயனவியல்
2021 க.பொ.த உயர்தர மாணவர்களுக்கானது

மரண அறிவித்தல்

மலர்வு
23
-
10
-
1951



உதிர்வு
01
-
11
-
2021

திருமதி

கண்ணம்மா சோமசுந்தரம்

யாழ்ப்பாணம் பங்குநீவு 2ஆம் வட்டாரத்தைப் பிறப்பிடமாகவும், ஜேர்மனி Waltrop ஐ வசிப்பிடமாகவும் கொண்ட கண்ணம்மா சோமசுந்தரம் அவர்கள் 01-11-2021 திங்கட்கிழமை அன்று இறைவனடி சேர்ந்தார்.

அன்னார் காலஞ்சென்றவர்களான மார்கண்டு - மாரிமுத்து தம்பதியரின் பாசமிகு மகளும், காலஞ்சென்றவர்களான ஜயாத்துரை - வள்ளிப்பிள்ளை தம்பதியரின் அன்பு மருமகளும், சோமசுந்தரம் அவர்களின் பாசமிகு மனைவியும், குமுதினி, கஜீதன், சுகப் பிரியா, பாமினி, கதீப், கஜந்தன் ஆகியோரின் அன்புத் தாயாரும், பிரதீபன் (பவர்), வினோபா, திலக், சுபிந்திரன் (சுபி), தர்சினா, சுதன்யா ஆகியோரின் பாசமிகு மாமியாரும், கனகலிங்கம் (கனடர்), காலஞ்சென்ற பஞ்சலிங்கம் (நெதர்லாந்து), பவானி (சுவின்), சாந்தலிங்கம் (சுவின்) ஆகியோரின் அன்புச் சகோதரியும், நாகலட்சுமி, கேதாரகௌரி, மகாதேவா, சிவானி ஆகியோரின் அன்பு மைத்துனியும், காலஞ்சென்றவர்களான துரைசிங்கம், ஆனந்தமூர்த்தி, துரைராசா, கனகரத்தினம், சுந்தரலிங்கம் மற்றும் தணிகாசலம் (கனடர்), காலஞ்சென்ற கணேசமூர்த்தி ஆகியோரின் அன்பு மைத்துனியும், காலஞ்சென்ற வள்ளிநாயகி, பொன்னம்மா (கனடர்), நாகலட்சுமி (கனடர்), பத்தினி தேவி (இலங்கை), திலகவதி (இலங்கை), குணவதி (கனடர்), கமலாதேவி (கனடர்) ஆகியோரின் உடன்பிறவாச் சகோதரியும், சஜந்தா, தக்ஷயன், ஜெய்தாப், திஷாதா, ஓவியா, திஷான், சுஜீத்தன், ஆதிரா, நதியா, நெய்ஜான், காலஞ்சென்ற சுஜீத்தா ஆகியோரின் அன்புப் பேத்தியும் ஆவார்.

அன்னாரின் இறுதிக்கிரியை பற்றிய விபரம் பின்னர் அறியத்தரப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

தொடர்புகளுக்கு:

பிரதீபன் (பவர்) - மருமகன்
Mobile : +4917620409781

தகவல்:
குடும்பத்தினர்

தீயு சாரங்கா ஜூவல்லர்ஸ்
உங்கள் எண்ணம் போல் தங்க நகைகளைப் பெற்றிட நாட வேண்டிய ஒரே தெரிவு
தீயு சாரங்கா
இல.48 கஸ்தூரியார் வீதி, யாழ்ப்பாணம்.
Money Exchange (Pvt) Ltd.
MoneyGram மணிகிராம் பணப்பரிமாற்றம்
Ria ரியா பணப்பரிமாற்றம்
WESTERN UNION வெஸ்டர்னியூனியன் பணப்பரிமாற்றம்
கிங் அனைத்து சேவைகளையும் கிங்கு பெற்றுக் கொள்ளலாம்.
குறைந்த விலையில் தங்க நகைகளைப் பெற்றுக்கொள்ள நாடுங்கள்.

வெளிநாடுகளுக்கான துரித தயால்கள் வொதிகள் சேவை
வெளிநாடுகளுக்கான வொதிகள் சேவை துறையில்
25 வருடங்களைக் கடந்து
ஆகாய, கடல், மார்க்கமாக அதிவிரைவு, பாதுகாப்பு, நம்பகத்தன்மையுடன்
அருள் குளாபல் எக்ஸ்பிரஸ்
அருள்ஸ் (விஷ்ணுவாறு) விமிடெட்
இல.01.பிறவுன் வீதி, நாவலர் வீதிச் சந்தி, யாழ்ப்பாணம். தொ.பெ. 076 443 1577
இல.10, புதிய மாநகர சபை கட்டிடத் தொகுதி, கஸ்தூரியார் வீதி, யாழ்ப்பாணம். தொ.பெ. 076 443 1577

இன்றைய தொலைக்காட்சி நிகழ்ச்சி நிரல்



காலை

- 6.00 மணி : பக்திப்பாடல்கள்
6.30 மணி : வணக்கம் டான்



- 6.31 மணி : தினம் ஒரு திருக்குறள்
6.35 மணி : சமயம் சார்பான நற்சிந்தனைகள்
6.55 மணி : இன்றைய ராசி பலன்
7.15 மணி : கதை வழி அறமொழி
7.20 மணி : சித்த மருத்துவம் வழங்குபவர்:
டாக்டர் விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை-நேரலை
10.30 மணி : தொடர்நாடகம்
11.00 மணி : கலக்கல் ஸ்ரார் (மறு ஒளிபரப்பு)

பகல்

- 12.00 மணி : சிரிக்கலாம் வாங்க-நேரலை
1.00 மணி : சாட்சியம் (மறு ஒளிபரப்பு)
1.30 மணி : சுப்பர் சீன்ஸ்-சண்டமானுதம், ஆம்பள
திரைப்படங்களின் காட்சிகள்
4.30 மணி : குட்டில் தர்பார்-சிறுவர் நேரலை
நிகழ்ச்சி



- 5.30 மணி : குறுந்திரை நேரம்
6.00 மணி : டொப் 10 மூவீஸ்-புதிய 10
திரைப்படங்களின் தரவரிசை



இரவு

- 07.00 மணி : பாரதி
08.00 மணி : இரவுச் செய்திகள்
9.00 மணி : துறைக்கு அப்பால்
09.30 மணி : பத்துக்கு 10



- 10.00 மணி : நேருக்கு நேர்



காலை

- 6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு

பகல்

- 1.00 மணி : நகைச்சுவை மன்னன்
கவுண்டமணி செந்தில் நடப்பில்
கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா

இரவு

- 8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை

- 6.00 மணி : பனிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)

பகல்

- 12.00 மணி : ராஜா ராணி
1.00 மணி : விசை இசை
3.00 மணி : வடஸ் அப் (நேரலை)
4.00 மணி : டீ டைம் ராகங்கள் (நேரலை)
5.00 மணி : இனிது இனிது
6.00 மணி : என்றென்றும் இசை
7.00 மணி : ஓய்வெடு நிலவே

இரவு

- 8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
6.00 மணி : தரம் 07 - தமிழ்
6.45 மணி : தரம் 08 - தமிழ்
7.30 மணி : தரம் 09 - கணிதம்
8.15 மணி : தரம் 10 - கணிதம்
9.00 மணி : க.பொ.த உயர்தரம் (கலைப்பிரிவு)
நாடகமும் அரங்கியலும்
10.00 மணி : க.பொ.த உயர்தரம் (வணிகப்பிரிவு)
வணிகக்கல்வி
11.00 மணி : க.பொ.த உயர்தரம்
(கணிதம், விஞ்ஞானப்பிரிவு) உயிரியல்

பகல்

- 12.00 மணி : தரம் 06 - விஞ்ஞானம்
1.00 மணி : தரம் 07 - தமிழ்
2.00 மணி : தரம் 08 - தமிழ்
3.00 மணி : க.பொ.த சாதாரண தரம் சங்கீதம்
3.40 மணி : க.பொ.த சாதாரண தரம் விஞ்ஞானம்
4.20 மணி : க.பொ.த சாதாரண தரம் விஞ்ஞானம்
5.00 மணி : க.பொ.த சாதாரண தரம் சித்திரம்
5.40 மணி : க.பொ.த சாதாரண தரம் புவியியல்
6.00 மணி : க.பொ.த சாதாரண தர மாதிரி வினாத்தாள்

இரவு

- 7.00 மணி : க.பொ.த சாதாரண தர மாதிரி
வினாத்தாள்



காலை

- 5.00 மணி : சிவாய மந்திரம்
6.00 மணி : சுப்பரபாதம்
6.30 மணி : சுப்பரபாதம்
07.00 மணி : இன்றைய சிந்தனை
07.05 மணி : இன்றைய நாள்
07.30 மணி : மங்கள இசை
08.00 மணி : அருளுரை
08.30 மணி : திருவாசகம்
09.00 மணி : திருவிழா-01
10.00 மணி : பாடல்கள்
10.30 மணி : பஜனை
11.00 மணி : பக்திமலர்

பகல்

- 12.00 மணி : திரையில் பக்தி
12.30 மணி : திருவிழா-02
6.00 மணி : கந்தசஷ்டி கவசம்

இரவு

- 7.00 மணி : செய்திகள்
7.30 மணி : அருளுரை



காலை

- 7.00 மணி : நாளொரு நற்சிந்தனை
8.00 மணி : ஜெபமாலை
09.30 மணி : மன்றாடு
10.00 மணி : நாளொரு நற்சிந்தனை
(மறு ஒளிபரப்பு)
10.30 மணி : திருப்பலி (யாழ்ப்பாணம்)
11.30 மணி : இந்த வார புனிதர்
(யாழ்ப்பாணம் திங்கள்)

பகல்

- 12.00 மணி : திருப்பலி (திருகோணமலை)
01.00 மணி : திருப்பலி (மட்டக்களப்பு)
03.00 மணி : திருப்பலி (யாழ்ப்பாணம்)
04.00 மணி : திருப்பலி (மட்டக்களப்பு)
05.00 மணி : திருப்பலி (திருகோணமலை)
06.00 மணி : நாளொரு நற்சிந்தனை
(மறு ஒளிபரப்பு)



காலை

- 6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரில்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : சுவனப்பாதை
11.30 மணி : வரலாறு சொல்லும் வைத்தியம்

பகல்

- 12.00 மணி : லுகர் அதான்
12.30 மணி : இஜ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
3.30 மணி : பள்ளிவாசல் ஆவணப்படம்
4.00 மணி : சிறுவர் இஸ்லாமிய காட்டுள்
5.00 மணி : இறை தென்றல்
6.00 மணி : தாஜ்மதுல் குர்ஆன்

இரவு

- 7.00 மணி : பிறை பிரசங்கம்
8.00 மணி : இஸ்லாமிய வரலாறு